



வலம்புரி

SONYA JEWELLERY
சோனியா ஜுவல்லரி

360/5, Main Street, Jaffna.
T.P. 060 2008493

பக்கங்கள்: பதினான்கு

Valampurii

சங்கு 10 வள்ளுவர் ஆண்டு 2040 ஆவணி 29 திங்கட்கிழமை (14.09.2009) தொலைபேசி 222 3378, 222 7829 ஒலி 269

வவுனியா முகாம்களிலுள்ள மக்களுக்கான

உணவுப் பொருள் விநியோகத்தை

நிறுத்த உலக உணவுத் திட்டம் முடியு?

அரசுசாரா நிறுவனங்கள் ஆராய்வு (கொழும்பு)

வவுனியா முகாம்களில் தங்கவைக்கப்பட்டுள்ள மக்களுக்காக வாழங்கப்படும் மேலதிக அத்தியாவசிய உணவுப் பொருள் விநியோகத்தை நிறுத்துவதற்கு தீர்மானித்துள்ளதாக ஐக்கிய நாடுகள் சபையின் உலக உணவுத் திட்டத்தின் அதிகாரி ஒருவர் தெரிவித்துள்ளார்.

(14ஆம் பக்கம் பார்க்க)

புலிகளின் எரித்திரிய பிரதிநிதி ஐயரைத் தேடி அரசு வலை வீச்சு

(கொழும்பு)

தமிழீழ விடுதலைப் புலிகளின் ஆயுதக் கொள்வனவுக்கு பொறுப்பான எரித்திரிய பிரதிநிதியை குறிவைத்து இலங்கை அரசு தனது அடுத்தகட்ட நகர்வினை மேற்கொண்டு வருவதாக கொழும்பு ஊடகம் ஒன்று தெரிவித்துள்ளது.

இது தொடர்பில் அதில் மேலும் தெரிவிக்கப்பட்டுள்ளதாவது:

விடுதலைப் புலிகளின் முன்னணி ஆயுத விநியோக மையமாக எரித்திரியா செயற்பட்டு வந்துள்ளது. ஐயர் என அழைக்கப்படும் துரை ராஜா என்பவரே அதற்கு பொறுப்பானவர் என படையினரின் புலனாய்வுத்துறையினர் கண்டறிந்துள்ளனர்.

ஐயாவை (14ஆம் பக்கம் பார்க்க)

பத்மநாதனை விசாரணை செய்ய பாகிஸ்தான் அரசும் கோரிக்கை

(கராச்சி)

மலேசியாவில் இருந்து கைது செய்யப்பட்ட தமிழீழ விடுதலைப் புலிகளின் தலைமைச் செயலரும் அனைத்துலக உறவு விவகாரங்களுக்கான இயக்குனரமான செல்வராசா பத்மநாதனை ராஜீவ் காந்தி படுகொலை வழக்கு தொடர்பில் விசாரணை செய்ய வேண்டும் என இந்தியாவின் மத்திய புலனாய்வுத்துறை (சிபிஐ) கேட்டுள்ள அதேநேரம் அவரைத்தாமும்

விசாரணை செய்ய அனுமதிக்க வேண்டும் என பாகிஸ்தானும் கோரி உள்ளது.

கடந்த ஆண்டுமார்ச் மாதம் இலங்கை சிறீக் கட அணி மீது பாகிஸ்தானிய தீவிரவாதிகள் நடத்திய தாக்குதலின் பின்னணியில் புலிகளின் தொடர்புகள் இருப்பதற்கான சாத்தியங்கள் இருப்பதாக அந்நாட்டின் பிரதமர் அண்மையில் தெரிவித்திருந்ததை அடுத்தே பத்மநாதனை (02ஆம் பக்கம் பார்க்க)

அரசுக்கு எதிராக யுத்தக்குற்ற வழக்குத் தொடரத் திட்டம்

(வாஷிங்டன்)

இறுதிக் கட்டயத்தத்தின் போது இடம் பெற்றதாக கூறப்படும் யுத்தக்குற்றச் செயல்கள் தொடர்பில் வழக்குத் தொடர அமெரிக்க தமீழர் அமைப்பொன்று திட்டமிட்டுள்ளது.

38 மெ.தொன் தங்கத்தை விற்க அரசு நடவடிக்கை

(கொழும்பு)

மத்திய வங்கியின் இருப்பில் உள்ள 38 மெற்றிக்தொன் தங்கத்தை அரசாங்கம் விற்க நடவடிக்கை மேற்கொண்டுள்ளதாக எதிர்க்கட்சித்தலைவர் ரணில் விக்கிரமசிங்க தெரிவித்துள்ளார்.

குருநாகல் தொடங்குகலாவத் தேர்தல் தொகுதியில் இடம்பெற்ற பிரதேசமக்கள் கலந்துகொண்ட (14ஆம் பக்கம் பார்க்க)

செய்ம்மதிப்படங்களை ஆதாரமாகக் கொண்டு இலங்கை உயரதிகாரிகளுக்கு எதிராக அமெரிக்க நீதிமன்றில் வழக்குத் தாக்கல் செய்ய திட்டமிட்டுள்ளதாக இன ஒடுக்கு முறைக்கு எதிரான தமீழர் அமைப்பு தெரிவித்துள்ளது.

அமெரிக்காவை தலைமையகமாகக் கொண்டு இயங்கி வரும் குறித்த தமிழ் தன்னார்வ தொண்டு நிறுவனம் யுத்தக்குற்றச் செயல்கள் (14ஆம் பக்கம் பார்க்க)

ஒரு இலட்சத்து 80 ஆயிரம் பொதுமக்கள் ஒருமாதத்துள் மீள்குடியமர்த்தப்படுவர்

மனித உரிமைகள் அமைச்சின் செயலர் அறிவிப்பு

(கொழும்பு)

இடம்பெயர்ந்து முகாம்களிலுள்ள மக்களில் ஒரு இலட்சத்து 80 ஆயிரம்பேர் அடுத்த மாதத்திற்குள் மீள்குடியமர்த்தப்படுவர். இடம்பெயர்ந்த மக்கள் நிரந்தரமாக முகாம்களில்

தங்கவைக்கப்பட மாட்டார்கள் என மனித உரிமைகள் மற்றும் அனர்த்த முகாமைத்துவ அமைச்சின் செயலாளர் ரஜீவ் விஜேசிங்க தெரிவித்துள்ளார்.

இலங்கைத்தமிழ் மக்களை நிரந்தரமாக

மூன்று படைவணிகள் டிவிசன்களாக தரமுடியும்

(கொழும்பு)

வன்னியில் உக்கிர மோதல்கள் முடிபுக்கு வந்துள்ள நிலையில் படைநடவடிக்கையில் ஈடுபட்டிருந்த மூன்று நடவடிக்கைப் படைவணிகளை டிவிசன் நிலைக்கு தரமுயர்த்துவதற்கு படைத்தரப்பு திட்டமிட்டுள்ளது.

இது தொடர்பில் மேலும் தெரியவருவதாக வது, வன்னியில் மோதல்கள் முடிபுக்கு வந்துள்ள (02ஆம் பக்கம் பார்க்க)

வவு. முகாமிலிருந்து யாழ்.வரும் மக்களை காரைநகரில் குடியேற்ற ஏற்பாடு!

(யாழ்ப்பாணம்)

வன்னியிலிருந்து இடம்பெயர்ந்து வவுனியா நலன்புரி நிலையங்களில் தங்கியுள்ள யாழ்.குடாநாட்டைச் சேர்ந்த மக்களை காரைநகர் பகுதிகளில் குடியேற்ற அமைச்சர் டக்ளஸ் தேவானந்தா நடவடிக்கை மேற்கொண்டுள்ளார்.

தற்போது நலன்புரிநிலையங்களில் தங்கியுள்ள யாழ்.குடாநாட்டைச் சேர்ந்த சுமார் 48

ஆயிரம் மக்களையும் எதிர்வரும் பருவ கால நிலைகளை கருத்திற்கொண்டு அம் மக்களை நலன்புரி நிலையங்களிலிருந்து வெளியேற்றி அவர்களுக்கான மாற்று ஏற்பாடுகளை மேற்கொள்வதற்கு அமைச்சர் அரசு உயர்மட்ட அதிகாரிகளுடன் கலந்துரை யாடி வருகின்றார்.

தற்போது மூன்று கட்டங்களாக யாழ். குடாநாட்டு மக்கள் (14ஆம் பக்கம் பார்க்க)

வவு. நலன்புரி நிலையங்களிலிருந்து 500 பேர் இன்று அழைத்துவரப்படுவர் யாழ். அரச அதிபர் தெரிவிப்பு

(யாழ்ப்பாணம்)

வவுனியா நலன்புரி முகாம்களில் தங்க வைக்கப்பட்டுள்ளவர்களில் யாழ்ப்பாணத்தைச் சேர்ந்த 500 பேர் மீள்குடியேற்றத்திற்காக இன்று அழைத்துவரப்படவுள்ளதாக யாழ்.அரச அதிபர் க.கணேஷ் தெரிவித்தார்.

அவர்களை அழைத்து வருவதற்காக நேற்று வட பிராந்திய போக்குவரத்துச் சபை

யின் பஸ்கள் அனுப்பி வைக்கப்பட்டுள்ளதாகவும் தெரிவிக்கப்பட்டது.

யாழ்ப்பாணத்துக்கு அழைத்து வரப்படும் மக்கள் தென்மராட்சியிலுள்ள நலன்புரி முகாம்களில் தங்க வைக்கப்பட்டு அதன் பின்னர் அவர்களை விடுவிப்பதற்கான நடவடிக்கைகள் மேற்கொள்ளப்படும் எனவும் தெரிவிக்கப்பட்டது. (ச-5)

லான்ட் மாஸ்ரர் மோதியுவதி பரிதாப மரணம்

(யாழ்ப்பாணம்)

வேகக்கட்டுப்பாட்டை இழந்த லான்ட் மாஸ்ரர் வீதியில் சைக்கிளில் சென்றுகொண்டிருந்த யுவதியுடன் மோதி விபத்துக்குள்ளானதில் அவ் யுவதி சம்பவ இடத்திலேயே உயிரிழந்தார்.


இச்சம்பவம் நேற்றுக்காலை 9 மணியள

வில் உடுவில் ஆர்க் வீதியில் இடம்பெற்றுள்ளது. உயிரிழந்தவர் உடுவில் சேர்ந்த கு. இலான்சி (வயது 26) என அடையாளம் காணப்பட்டுள்ளார்.

குறித்த வீதி யூடாக லான்ட் மாஸ்ரர் வேகமாகச் சென்று கொண்டிருந்த போது மோட்டார் சைக்கிள் (14ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்

இடம் பெயர்ந்த மக்களை விடுவிக்க அனைத்துலக சமூகம் உதவு வேண்டும்



(வாஷிங்டன்)

அனைத்துலக சமூகத்தின் எதிர்பார்ப்பையும் மீறி தமிழ் மக்களுக்கும் அவர்களது கருத்துகளுக்கும் எதிரான தனது கொள்கையை இலங்கை அரசு இறுகப் பற்றிப் பிடிக்கின்றது. உலகவியலாளர் திசநாயகத்திற்கு வழங்கப்பட்ட தண்டனை அதற்கான அண்மைய உதாரணம்.

எனவே அவரையும் தடுத்து வைக்கப்பட்டுள்ள இடம் பெயர்ந்த மக்களையும் விடு

உருத்திரகுமாரன் வேண்டுகோள்

தலை செயல்புத்தற்குத் தேவையான அவசர நடவடிக்கைகளை அனைத்துலக சமூகம் மேற்கொள்ள வேண்டும் என நாடு கடந்த தமிழீழ அரசு அமைப்பதற்கான செயற்குழு கேட்டுள்ளது.

உலகவியலாளர் ஜே. எஸ். திசநாயகத்திற்கு இலங்கை உயர் நீதிமன்றம் 20 ஆண்டுகள் கடுழியச் சிறைத்தண்டனை வழங்கியதைக் கண்டித்துள்ள செயற்குழுவின் இணைப்பாளர் விசுவநாதன் உருத்திரகுமாரன் அது தொடர்பில் அறிக்கை ஒன்றையும் விடுத்தது.

அந்த அறிக்கையில் தெரிவிக்கப்பட்டுள்ளதாவது, தமிழ் மக்கள் மீதும் அவர்களின் பாவை மீதும் நெடுங்காலமாகத் தொடரும் அடக்குமுறை வரலாற்றின் அண்மைய நிகழ்வே உலகவியலாளர் ஜே. எஸ். திசநாயகத்திற்கு எதிரான தீர்ப்பு.

அனைத்துலக சமூகத்தின் கண்டனங்களைப் புறந்தள்ளி விட்டு பல வழிவகைகளில் மொத்த மனித உரிமை மீறல்களிலும் அரசு ஈடுபட்டு வருகின்றது என்பதை நாடு கடந்த தமிழீழ அரசு அமைப்பதற்கான செயற்குழு கவனத்தில் கொண்டுள்ளது.

உள்ளாட்சியும் இடம்பெயர்ந்த மக்கள்

தொடர்பில் உள்ள அனைத்துலக வழிகாட்டு விதிகளின் 14 ஆவது சரத்துப்படி, இடம்பெயர்ந்த மக்களின் நடமாடும் சுதந்திரமும் தங்கும் இடங்களைத் தெரிந்தெடுப்பதற்கு அவர்களுக்கு இருக்கும் சுதந்திரமும் உறுதிப்படுத்தப்பட வேண்டும்.

ஆனால் போர் காரணமாக இடம்பெயர்ந்த 3 இலட்சத்திற்கும் மேற்பட்ட தமிழ் மக்களைத் தொடர்ந்தும் தடுப்பு முகாம்களில் அடைத்து வைத்திருப்பதன் மூலம் இலங்கை அரசு இந்தச் சட்டவிதிகளை மீறியுள்ளது.

அதற்கும் மேலாக முகாம்களில் அடைத்து வைக்கப்பட்டுள்ள மக்களுக்கு போதியளவு உணவு, தண்ணீர், இருப்பிடம், துணி மணி வசதிகளோ மருத்துவ வசதிகளோ வழங்கப்படுவதில்லை. இது வழிகாட்டும் விதிகளின் 18 ஆவது சரத்தை மீறும் செயல்.

இடம்பெயர்ந்த மக்கள் தொடர்பிலான வழிகாட்டு விதிகள், அனைத்துலக சட்டங்களாகவே வழக்கமாகக் கருத்தில் கொள்ளப்படுகின்றன.

முகாம்களில் இருந்து காணாமல் போன பல இளைஞர்கள் பின்னர் எப்போதும் திரும்பி வரவேயில்லை. இது அவர்கள் விசாரணைகளை மரணத்தண்டனைக்கு உட்படுத்த

தப்பட்டிருக்கலாம் என்ற சந்தேகங்களைக் கிளப்பியுள்ளது.

பயங்கரவாத தடைச்சட்டத்தை, அனைத்துலக நீதிபதிகள் ஆணைக்குழு நாகரிகமடைந்த நாடு ஒன்றின் நிறைவேற்றுச் சட்டத்தொகுப்பில் (அரசியலமைப்புக்கு) உள்ள கறை என்று வர்ணித்துள்ளது.

தமிழ் மக்களின் குரல் வளையை நசுக்குவதற்கு மட்டுமன்றி அவர்கள் அடக்கு முறைக்கு உட்படுத்தும் கருவியாகவும் பயங்கரவாதத் தடைச் சட்டம் எப்படி பயன்படுத்தப்படுகின்றது என்பதற்கு திசநாயகத்தின் வழக்கு ஒரு சிறந்த உதாரணம்.

உலகத்தின் கண்டனங்களை எதிர்கொண்டபடி அரசுகளும் அதன் தலைவர்களும் பாதிக்கப்பட்டவர்களுக்கு நீதி வழங்காத நடைமுறையைப் பின்பற்றினால் பல ஆண்டு காலமாக மிகக் கவனமாகக் கட்டி எழுப்பப்பட்ட மனித உரிமைகள் தொடர்பிலான பொறிமுறைகள் அனைத்தும் நொருங்கிவிடும்.

திசநாயகத்தின் விடுதலைக்கும் தடுத்து வைக்கப்பட்டுள்ள இடம்பெயர்ந்த மக்களின் விடுதலைக்கும் தேவையான அவசர நடவடிக்கைகளை அனைத்துலக சமூகம் மேற்கொள்ள வேண்டும் என நாடு கடந்த தமிழீழ அரசு அமைப்பதற்கான செயற்குழு கேட்டுக் கொள்கிறது என அதில் தெரிவிக்கப்பட்டுள்ளது. (ஏ-5)



யாழ். தொழில்நுட்பக் கல்லூரிக்கு விஜயம் மேற்கொண்ட சமூக சேவைகள் மற்றும் சமூக நலத்துறை அமைச்சர் டக்ளஸ் தேவானந்தா அங்கு மாணவர்கள் மத்தியில் உரை நிகழ்த்துவதை படங்களில் காணலாம்.

யாழ். தொழில்நுட்பக் கல்லூரிக்கு அமைச்சர் டக்ளஸ் நேரில் விஜயம்

(யாழ்ப்பாணம்)

சமூக சேவைகள் மற்றும் சமூக நலத்துறை அமைச்சர் டக்ளஸ் தேவானந்தா நேற்று யாழ். தொழில்நுட்பக் கல்லூரிக்கு விஜயம் செய்து அங்குள்ள நிலைமைகளை நேரில் ஆராய்ந்தார். கல்லூரியில் நடைபெறும் உழைப்பு மற்றும் முறைகேடுகள் குறித்து 17 கோரிக்கைகளை முன்வைத்து மாணவர்கள் பகிஷ்கரிப்பு போராட்டத்தில் ஈடுபட்டு வருகின்றனர்.

இதனால் கல்லூரியின் விரிவுரைகள் அனைத்தும் ஸ்தம்பிதம் அடைந்துள்ள நிலையில் நேற்று மாணவர்களின் கோரிக்கையை ஏற்று கல்லூரிக்கு சென்ற அமைச்சர் டக்ளஸ் தேவானந்தா, அங்கு பராமரிப்பு இன்றி காண்ப

படும் வகுப்பறைத் தொகுதிகள், ஆசிரியர்களின் ஓய்வு அறை மற்றும் சுத்தப்படுத்தப்படாததுள்ள மலசல சுவம், சுத்திகரிப்பின்றி பாவனையில் உள்ள குடிநீர் கிணறு உட்பட கல்லூரியின் அனைத்துப் பகுதிகளையும் பார்க்கவிட்டார்.

பின்னர் கல்லூரியின் உப அதிபர் மற்றும் விரிவுரையாளர்கள் மாணவர்களுடன் உரையாடிய அமைச்சர் பகிஷ்கரிப்பு போராட்டத்தை உடனடியாக நிறுத்தி விரிவுரைகளுக்கு திரும்புமாறு கோரியுள்ளதுடன் இன்று திங்கட்கிழமை தொடக்கம் கல்லூரியின் அனைத்துச் செயற்பாடுகளும் வழமைக்கு திரும்பும் வகையில் அனைவரும் ஒத்துழைப்பு வழங்க வேண்டுமென கேட்டுக்கொண்டார். (ச-5)

மூன்று...

நிலையில் படை நடவடிக்கையில் ஈடுபட்டிருந்த மூன்று நடவடிக்கை படை யணிகளை டிவிசன் நிலைக்கு தரமுயர்த்துவதற்கு படைத் தரப்பு நடவடிக்கைகளை மேற்கொண்டுள்ளது.

வடகுதியில் நிலைகொண்டுள்ள நடவடிக்கை படையணி-4, நடவடிக்கை படையணி-5, நடவடிக்கை படையணி-8 என்பனவே டிவிசன் நிலைக்கு தரமுயர்த்தப்படவுள்ளன.

இந்த டிவிசன் படையணிகளுடன் மேலும் ஒரு புதிய டிவிசன் படையணியை உருவாக்குவதற்கும் படைத்தரப்பு திட்டமிட்டு வருகின்றது. (ச-5)

பத்மநாதனை...

விசாரணை செய்யவதற்கு பாகிஸ்தானியர்களும் ஆர்வம் காட்டுகின்றனர்.

இலங்கை கிரிக்கட் அணியின் மீது மேற்கொள்ளப்பட்ட தாக்குதலுக்கு விடுதலைப் புலிகள் நிதி உதவி அளித்திருக்கக்கூடும் என்ற தகவல் விசாரணையாளர்களுக்கு கிடைத்திருப்பதாக பாகிஸ்தானிய பிரதமர் யூசுப் ராசா கிலானி அண்மையில் தெரிவித்திருந்தார்.

கடந்த வாரம் லிபியாவில் ஜனாதிபதி மகிந்த ராஜபக்ஷவைச் சந்தித்து உரையாடிய போது இலங்கை அணியினர் மீது நடத்தப்பட்ட தாக்குதலில் புலிகளின் பின்னணி இருந்த தற்கான சாத்தியங்கள் குறித்தும் பேசப்பட்டதாக கிலானி கூறியிருந்தார்.

இது தொடர்பில் விசாரணைகளை நடத்துவதற்காக பாகிஸ்தான் தனது புலனாய்வாளர்குழு ஒன்றை விரைவில் கொழும்புக்கு அனுப்ப உள்ளதாகவும் அவர் குறிப்பிட்டார்.

இதற்கிடையே இந்திய புலனாய்வுத் துறையினர் வழங்கிய தகவல்களின் அடிப்படையிலேயே ஓகஸ்ட் மாதம் 5ஆம் திகதி இலங்கை புலனாய்வுத் துறையினர் பத்மநாதனை பிடித்தனர் என இந்தியாவில் செய்திகள் வெளியாகியுள்ளன.

இந்தியாவின் முன்னாள் பிரதமர் ராஜீவ் காந்தி கொலை வழக்கில் அவரைக் கொல்வதற்கான சதி முயற்சிகளில் ஈடுபட்டது, கொலைக்குப் பயன்படுத்தப்பட்ட ஆயுதங்களை கடத்தியது போன்ற குற்றச் சாட்டுக்கள் பத்மநாதன் மீது சுமத்தப்பட்டுள்ளன. (ச-5)

கலாலயா
பயிற்சியகம்

மகளிருக்கான துரித குறுகிய கால பயிற்சிகள்

வருமாள் கோயிலுக்கு அண்மையில், யாழ்ப்பாணம்.

- * 3 மாத கால கேக் ஐசிங் (7 வகை, 25 அமைப்புகளில்), ஐசிங் பூக்கள், உணவு தயாரித்தல், கூந்தல் அலங்காரங்கள் (50 வகை), பப்பிரிக் வர்ணம் தீட்டுதல், பூவேலை, கைவேலை, Saree Works. கூந்தல் அலங்கார பயிற்சிக்காலத்தின் நக்ப்பகுதியில் Facials, மணமகள் அலங்காரம் வகுப்புகள் ஆரம்பமாகும்.
- * தையலில் அடிப்படை அறிவு அற்றவர்களுக்கான 6 மாத கால உடை தயாரித்தல் வகுப்புகள். ➔ மேற்படி பயிற்சிகள் முடிந்தபின்னர் சான்றிதழ்கள் வழங்கப்படும்.
- * தையல் தெரிந்தவர்களுக்கான 2 வாரகால சாறி பிளவுஸ், சுரிதார் வகுப்புகள்

கிழமை நாள் புதிய வகுப்புகள் ஆரம்பம் : 16-09-2009 } காலை 9.00 மணி

சனி, ஞாயிறு புதிய வகுப்புகள் ஆரம்பம் : 20-09-2009 }

மேலும் விபரங்களை பி.ப 2.00 மணி வரை நேரில் அறிந்து கொள்ளலாம்.

அறிவித்தல்

உடுவில் மகளிர் கல்லூரி

Uduvil Girls' College

வகுப்புக்கள் யாவும் ஒழுங்காக நடைபெறுகின்றது என்பதை மாணவர்களுக்கும் பெற்றோர்களுக்கும் அன்புடன் அறியத் தருகின்றோம்.

முகாமையாளர்
உடுவில் மகளிர் கல்லூரி.

(C-3310)

தனிமைப்படுத்தப்படும் அபாயத்தை எதிர்நோக்கும் இலங்கை அரசு

(கொழும்பு)

வெளிவிவகார அமைச்சின் செயலாளர் பாலித கோஹனவுக்கு பிரித்தானிய விசா வழங்க மறுத்த விவகாரம் சர்ச்சையை கிளப்பியிருக்கிறது. தனிப்பட்ட ரீதியில் விசாவுக்கு விண்ணப்பித்ததால் தான் நிராகரிக்கப்பட்டதாக கூறியிருக்கிறது பிரித்தானிய தூதரகம்.

ஆனால் அவருக்கு விசா நிராகரிக்கப்படவில்லை என்று கூறியிருக்கிறார் வெளிவிவகார அமைச்சர் ரோகித போகொல்லாகம எது எவ்வாறாயினும், இது சர்ச்சைகளைக் கிளப்பியிருப்பது உண்மை.

இலங்கை அரசு சாங்கத்திற்கும் பிரித்தானியாவிற்கும் இடையில் அண்மைக்காலமாக இராஜதந்திர உறவுகள் சீராக இருக்கவில்லை. தமிழ்மக்களின் பிரச்சினைக்கு அரசியல் தீர்வொன்றை வழங்க வேண்டுமென்ற விவகாரத்திலும் முகாம்களில் அடைக்கப்பட்டுள்ள மக்களை விடுவிக்க வேண்டுமென்ற விவகாரத்திலும் மனித உரிமைகளைப் பேண வேண்டும் என்பதிலும் பிரித்தானியா அடிக் கடி ஆலோசனைகளையும் கருத்து களையும் கூறிவந்தது.

உதவி கேட்டுக் கொண்டு வந்தையும் உபதேசம் செய்தால் உதறித்தள்ளுவதையும் வழக்கமாகக் கொண்ட இலங்கை அரசுக்கு இது பிடிக்கவில்லை. அதுமட்டுமன்றி பிரித்தானியாவின் சனல் 4 தொலைக்காட்சியின் கே.பி.யின் பேட்டி ஒளிபரப்பானமை, இராணுவத்தினரால் தமிழ் இளைஞர்கள் சுட்டுக்கொல்லப்படுவதாக தெரிவிக்கப்படும் காட்சி ஒளிபரப்பானமை, வவுனியா தடுப்பு முகாம் அவலங்கள் படம் பிடிக்கப்பட்டமை என்பன பிரித்தானியா மீது இலங்கைக்கு அதிருப்தியை ஏற்படுத்தியிருக்கிறது.

இலங்கை அரசின் செயற்பாடுகள் மீது பிரித்தானியாவுக்கு இருந்து வந்த வெறுப்பு சட்டமா அதிபர் மொகான் பீரிஸ் மற்றும் மேல் மாகாண ஆளுநர் அலவி மௌலானா போன்றோருக்கு விசா வழங்க மறுக்கும் அளவுக்கு விரிவடைந்தது.

இந்த நிலையில் பிரித்தானியா விசாவைப் பெறாத ஒரு தமிழ்ப் பெண்ணை தூதரக அதிகாரிகள் விமானத்தில் ஏற்றி அனுப்பி வைத்த சம்பவம் இலங்கை அரசுக்கு சீற்றத்தை ஏற்படுத்தியது. இந்த விவகாரத்தை பாரதாரமானதொரு குற்றம்போலவே இலங்கை அரசு அணுகியிருந்தது. இதுபற்றி பிரித்தானியத் தூதரகத்திடம் கண்டம் தெரிவித்ததுடன் விளக்கம் கோரியது வெளிவிவகார அமைச்சர்.

இதன் தொடர்ச்சியாகவே பாலித கோஹனவுக்கு விசா வழங்க பிரித்தானியா மறுத்திருக்கிறது. இந்த விடயத்தில் எந்த அரசியல் காழ்ப்புணர்வும் வெளிப்படுத்தப்படவில்லை என்று பிரித்தானியா தெரிவித்தாலும் அது பொரிதாக எடுபடவில்லை.

இலங்கை அரசுக்கு இந்த விவகாரம் நெருக்கடியை ஏற்படுத்தியிருக்கிறது. அண்மைக்காலமாக இலங்கை அரசின் உயர்மட்ட பிரதிநிதிகளை சர்வதேச சமூகம் மதிப்புடன் நடத்தவில்லை.

அமைச்சர் கெஹலிய ரம்புக்வேலவுக்கு விசா வழங்க கனடா மறுத்திருக்கிறது. ஆளுங்கட்சி எம்.பியான அர்ஜுன் ரணதூங்கவுக்கு விசா வழங்க பிரித்தானியா மறுத்தது.

பிரதமர் ரட்ணசிரி விக்கிரமநாயக்க ஜப்பானில் சாதாரண பயணி போல் நடத்தப்பட்டு நீண்டநேரம் வரிசையில் காத்திருக்க வைக்கப்பட்டார். இப்படியான சம்பவங்கள் இலங்கை அரசுக்கு சீற்றத்தை ஏற்படுத்தியிருக்கிறது.

ஒருபுறத்தில் பயங்கரவாதத்தை தோற்கடித்த அரசு என்று பெருமைப்படும் அரசாங்கம் உலகே தமக்கு மதிப்பளிக்க வேண்டும் என்ற கருத்துடன் இருந்தது.

ஆனால் அதற்கு மாறான உபசரிப்புகள் கிடைப்பதால் அரசாங்கம் திக்முக்காடத் தொடங்கியிருக்கிறது. புலிகளுக்கு எதிரான போரின் போது இலங்கைக்கு ஆதவு கொடுத்த சில நாடுகள் இப்போது அதற்கு துணைவரத்தயாராக இல்லை. காரணம் இலங்கை அரசின் போக்கில் அந்த நாடுகள் அதிருப்தி அடைந்திருக்கின்றன.

மனித உரிமை விவகாரங்களில் இலங்கை அரசு சர்வதேசத்தை திருப்திப்படுத்த தவறி விட்டது. இதன் காரணமாக சர்வதேச சமூகத்தில் இருந்து ஒதுக்கி வைக்கப்படும் நிலைக்கு அரசாங்கம் சென்றுகொண்டிருக்கிறது.

குறிப்பாக பாலித கோஹனவுக்கு விசா மறுக்கப்பட்ட விவகாரம் சாதாரணமான தொன்றல்ல. வெளிவிவகார அமைச்சருக்கு அடுத்த நிலையில் இருப்பவர் அமைச்சின் செயலாளர். பொதுவான இராஜதந்திர நடைமுறைகளின் படி அவருக்கு விசா வழங்குவதற்கு எந்த விசாரணைகளும் தேவைப்படாது.

பனிப் போர்க் காலத்தில் துருவங்களாக இயங்கிய நாடுகளும், இந்தியா - பாகிஸ்தான் போன்ற நாடுகளின் இராஜதந்திரிகளுக்கே இப்படியான சிக்கல்களை கடந்த காலங்களில் ஏற்பட்டிருக்கின்றன. இலங்கைக்கு இது புதியதொரு அனுபவம்.

இலங்கையின் வெளிவிவகார செயலாளருக்கு விசா மறுக்கப்பட்டதற்கு தனிப்பட்ட காரணங்கள் இருப்பதாகத் தெரியவில்லை.

இலங்கை அரசாங்கத்தின் மீதான வெறுப்பை வெளிப்படுத்தும் ஒரு சந்தர்ப்பமாக இது கையாளப்பட்டிருக்கலாம். சனல் 4 விவகாரத்தில் பிரித்தானியாவுடன் இலங்கை அரசாங்கம் முட்டி மோத முனைந்தது, யுனிசெப் பிரதிநிதியை வெளியேற்றும் உத்தரவு போன்ற இலங்கைக்கு புதிய சிக்கல்



களாக உருவெடுத்து வருகின்றன.

இந்த நிலையில் மனித உரிமை மீறல்களைக் கட்டுப்படுத்தவும் ஊடக சுதந்திரத்தை உறுதிப்படுத்தவும், தமிழ் மக்களின் பிரச்சினைகளுக்கு சரியான தீர்வைக் காண முயற்சிப்பதுமே சர்வதேச அரசாங்கம் இலங்கை அரசை காப்பாற்றும் என்பதில் உறுதியாக இருக்கிறது.

ஆனால் இவற்றை நடைமுறைப்படுத்த முடியாது என்ற போக்கில் உறுதியாக இருக்கிறது அரசு.

எந்தவொரு வெளிநாட்டு நிர்ப்பந்தங்களுக்கும் அடிபணியப் போவதில்லை என்று கூறிக்கொண்டு சர்வதேசத்துடன் மோதுவது இலங்கை அரசுக்கு இராஜதந்திர ரீதியில் மேலும் பல நெருக்கடிகளை ஏற்படுத்தும். அத்துடன் சர்வதேச நிதியுதவிகளை இழக்கின்ற நிலையும் ஏற்படலாம்.

இப்போது ஐரோப்பிய ஒன்றியத்தில் வர்த்தகச் சலுகை நீடிப்பு கேள்விக்குள்ளாகியிருக்கிறது. சர்வதேச நாணய நிதியத்தின் கடன் கூட தடைப்படும் ஆபத்தை உருவாக்கலாம்.

அரசாங்கத்தின் போக்கில் மாற்றங்கள் தென்படாத வரையில் சர்வதேசத்தின் அணுகுமுறைகளில் மாற்றங்களை எதிர் பார்க்க முடியாது.

பிடிவாதப் போக்குடன் இருக்கும் அரசு வறட்டுக் கௌரவத்துக்காக சர்வதேசத்துடன் மோதத் துணிவது சாதாரண மக்களுக்கே பாதிப்பை ஏற்படுத்தும்.

உதவி உயிர்க்கும்

இலங்கை காப்புறுதி வரலாற்றில் கடந்த 22 வருடங்களைக் கடந்து மிகச் சிறப்பான சேவையினை வழங்கி வரும் யுனியன் அஷ்யூரன்ஸின் யாழ்ப்பிரதான கிளைக்கு : தூடிப்பு மிக்க வாழ்வில் சாதிக்க வேண்டும் என்ற பேரவா கொண்ட உங்களது இலக்கை அடைவதற்கான உறுதியான மனோநிலை கொண்ட 18 வயதிற்கு மேற்பட்ட இருபாலாரும் சுய விபரக் கோவையுடன் நேர்முகப் பரீட்சைக்கு சமூகம் தரவும்.

பதவிகள்

- காப்புறுதி ஆலோசகர்
- தனிப்பட்டோர் நிதி ஆலோசகர்
- சிரேஷ்ட தனிப்பட்டோர் நிதி ஆலோசகர்
- தனிப்பட்டோர் நிதி முகாமையாளர்
- சிரேஷ்ட தனிப்பட்டோர் நிதி முகாமையாளர்

தகவமைகள்

- கா.பொ.த. சாதாரண தரம் கணிதம் உட்பட 6 பாடங்களில் சித்தி
- க.பொ.த. உயர்தரம் சித்தி
- முன் அனுபவம் விரும்பத்தக்கது (முக்கியம் அல்ல)

வசதி வாய்ப்புக்கள்

- வரையறுக்கப்படாத உதவியும்
- ஓய்வூதிய வசதி
- இலவச ஆயுள் காப்புறுதி வசதி
- இலவச வெளிநாட்டு சுற்றுலாப் பயணங்கள்
- SLII பரீட்சையில் சித்தியடைந்து தொழிற் தகைமை சான்றிதழைப் பெறும் வசதி
- வாகன கார் வசதிகள்
- மோட்டார் சைக்கிள் வசதிகள்
- மொபைல் வசதிகள்
- லப்ரொப் வசதிகள் அத்துடன் மொபைல், இன்ரவெந், பக்கேஜ் வசதிகள்
- திறமைக்கு ஏற்ப காலாண்டு வருடாந்த போட்டிகளில் பங்கு பற்றி பரிசில்களை பெறும் வாய்ப்பு
- வளர்ச்சியின் வேகத்திற்கு ஏற்ப விரைவான பதவி உயர்வுகள்

NOTE: அரசு தனியார் துறைகளில் வேலை புரிபவர்கள் OR ஓய்வு பெற்றவர்கள் பகுதி நேரமாக தொழில் புரிய ஓர் அரிய வாய்ப்பு

அரிய சந்தர்ப்பத்தை தவற விடாதீர்கள் !!!

உடன் நேர்முகத் தேர்வுக்கு விரையுங்கள்.
இடம் : யுனியன் அஷ்யூரன்ஸ் பிரதான மண்டபம்
 139 ,ஸ்ரான்லிநோட்., யாழ்ப்பாணம்
 (டயலொக் அருகாமை)
காலம் : இன்று (14.09.2009) திங்கட்கிழமை
நேரம் : 9.30 -12.30
மேலதிக தொடர்புகளுக்கு : 021 222 3753

க.தீசன், வ.நேழை
 காப்புறுதி அபிவிருத்தி உத்தியோகத்தர்கள்
 (3396)

31 ஆம் நாள் நினைவலைகள்

எமது நிறுவனத்தின் பற்றாளரும் சிறந்த சமூக சேவையாளருமாகிய சங்கரத்தையூர் திரு. தவராஜா நவீந்திரன் அவர்களின் பாசமிகு தாயார்

அமரர் தவராஜா மகேஸ்வரி

அவர்களின் மறைவால் ஆழ்ந்த கவலை அடைகின்றோம். அன்னாரின் ஆத்மா சாந்தியடைய எல்லாம் வல்ல சங்கரத்தைப் பிடிபயம்பதி பத்திரகாளி அம்பாளைப் பிரார்த்திக்கிறோம்.

SUBRA கல்வி நிறுவனத்தினர்
 (3518) வாட்டுக்கோட்டை சித்தன்கேணி

மரண அறிவித்தல்

திருமதி.சுந்தரம் செல்லம்மா

(மட்டுவில் பத்திரகாளி அம்மன் ஆலய ஸ்தாபகர்)

திருநெல்வேலியைப் பிறப்பிடமாகவும், மட்டுவில் நுணாவில் மேற்கு, சாவகச்சேரியை வசிப்பிடமாகவும் கொண்ட திருமதி சுந்தரம் செல்லம்மா 11.09.2009 வெள்ளிக்கிழமை காலமாகிவிட்டார். அன்னார் காலஞ்சென்ற சின்னத்தம்பி சுந்தரத்தின் அன்பு மனைவியும், காலஞ்சென்ற காளிராசா மற்றும் அன்னலஷ்டி, சரவண பவானந்தன் (அப்பர்), பாஸுப்பிரமணியம் (பாலா) ஆகியோரின் அன்புத் தாயுமாவார். அன்னாரின் இறுதிக் கிரியைகள் இன்று 14.09.2009 திங்கட்கிழமை முற்பகல் 9 மணிக்கு அன்னாரது இல்லத்தில் நடைபெற்று, குச்சப்பிடி இந்து மயானத்தில் புதவுடல் தகனம் செய்யப்படும். இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளவும்.

நுணாவில் மேற்கு, சாவகச்சேரி. **தகவல் குடும்பத்தினர்**

(3517)

வடக்கின் வசந்தம் திட்டத்தில் யாழில் 3 தேசிய மைதானங்கள்

யாழ்.அரச அதிபர் தகவல்

(யாழ்ப்பாணம்)

வடக்கின் வசந்தம் திட்டத்தில் யாழ்.மாவட்டத்தில் உதைபந்தாட்டம், கிரிக்கெட் மற்றும் தடகளப் போட்டிகளுக்கென தனித்தனியாக தேசிய மைதானங்கள் அமைப்பதற்கு ஆராயப்பட்டு வருவதாக யாழ்.அரச அதிபர் க.கணேஷ் தெரிவித்தார்.

இது தொடர்பில் யாழ்.அரச அதிபர் க.கணேஷ் தெரிவித்ததாவது, வடக்கின் வசந்தம் வேலைத்திட்டத்தில் யாழ்.மாவட்டத்தில் மூன்று தேசிய விளையாட்டு மைதானங்களை அமைக்க ஜனாதிபதி செயலகம் நடவடிக்கை எடுத்துள்ளது.

இம் மைதானங்களை அமைப்பதற்கான திட்டத்தை தீர்மானிக்குமாறு எம்மீடம்

கேட்கப்பட்டுள்ளது.

இதில் துரையப்பா விளையாட்டரங்கை உதைபந்தாட்டத்திற்கான தேசிய மைதான மாக்க தீர்மானிக்கப்பட்டுள்ளது.

அத்துடன் கிரிக்கெட், தடகளப் போட்டிகளுக்கான தேசிய மைதானங்கள் அமைப்பதற்கான இடங்கள் தொடர்பில் ஆராயப்பட்டு வருகிறது.

இவ்வாறு அமைக்கப்படும் மைதானங்களில் தென்னிலங்கையிலுள்ளவாறு நவீன வசதிகளுடனான அரங்குகள் கட்டப்படும்.

அத்துடன் யாழ்.மாவட்ட வீரர்கள் பயிற்சி பெறுவதற்குரிய சலக வசதிகளும் ஏற்படுத்திக் கொடுக்கப்படும் என்றார். (5)

யாழ்ப்பாணத்திற்கு தேசிய மின்சாரம் ; வவுனியாவிலிருந்து இணைப்பு ஜெயக்கா நிதியுதவி

(யாழ்ப்பாணம்)

வவுனியாவிலிருந்து யாழ்ப்பாணத்திற்கு தேசிய மின்சார இணைப்பு ஏற்படுத்த ஜெயக்கா நிறுவனம் நிதியுதவி வழங்கவுள்ளது.

இதன்மூலம் வவுனியாவிலிருந்து யாழ்ப்பாணத்திற்கு தேசிய மின்சாரம் கிடைக்கப்பெறுவதுடன் குறைந்த கட்டணத்தில் பொது மக்கள் மின்சாரத்தைப் பெற்றுக்கொள்ள

முடியும்.

வவுனியாவிலிருந்து ஏ-9 வீதியூடாக யாழ்.மாவட்டத்திற்கான தேசிய மின்சார இணைப்புப் பொருத்தப்படவுள்ளது.

இதற்காக ஜப்பான் நிறுவனமான ஜெயக்கா நிதியுதவி வழங்க முன்வந்துள்ளது.

இத் திட்டம் தொடர்பில் ஜெயக்கா நிறுவனம் யாழ்.அரச அதிபருடன் கடந்த வாரம் ஆராய்ந்துள்ளது. (5)

ஆ.அ.வங்கிப் பிரதிநிதிகள் 18 ஆம் திகதி யாழ்.வருகை

(யாழ்ப்பாணம்)

யாழ்.மாவட்டத்தில் அண்மையில் மீள் குடியேற்றப்பட்ட மக்களின் உட்கட்டுமான தேவைகள், வாழ்வாதாரங்களை மேம்படுத்த துவது தொடர்பில் ஆராய ஆசிய அபிவிருத்தி வங்கிப் பிரதிநிதிகள் எதிர்வரும் 18 ஆம் திகதி யாழ்ப்பாணத்திற்கு வருகை தரவுள்ளனர்.

இத்தகவலை யாழ்.அரச அதிபர் க.கணேஷ் தெரிவித்தார்.

இது தொடர்பில் அவர் மேலும் தகவல்

தருகையில்,

யாழ்.மாவட்டத்தில் அண்மையில் மீள் குடியமர்த்தப்பட்ட மக்களின் உட்கட்டுமானத் தேவைகள், வாழ்வாதாரங்களை மேம்படுத்த ஆசிய அபிவிருத்தி வங்கி முன்வந்துள்ளது.

இத் திட்டங்களை முன்வைப்பது தொடர்பில் ஆராய ஆசிய அபிவிருத்தி வங்கியின் பிரதிநிதிகள் எதிர்வரும் 18 ஆம் திகதி யாழ்ப்பாணத்திற்கு வருகை தரவுள்ளனர் என யாழ்.அரச அதிபர் க.கணேஷ் குறிப்பிட்டார். (5)



மட்டுவில் தெற்கு சரஸ்வதி கனிஷ்ட வித்தியாலயத்தில் நடைபெற்ற தரம் 2 மாணவர்களுக்கான கணிதப் பயிற்சிப் பட்டறையில் தென்மராட்சி ஆரம்பக் கல்வி உதவிக்கல்விப் பணிப்பாளர் த.சிறிஸ்கந்தராசா மங்கல விளக்கேற்று வதையும், அருகில் வித்தியாலய அதிபர் கா.குணசிங்கம், ஆசிரியை திருமதி வ.தவானந்தம் மற்றும் தரம் 2 மாணவர்களையும் படத்தில் காணலாம்.

ககூரினா கடற்கரையில் சுற்றுலாத்துறை விடுதி

(காரைநகர்)

காரைநகர் ககூரினா கடற்கரையில் சுற்றுலாத்துறை விடுதி அமைக்கப்படவுள்ளதாக யாழ்.அரச அதிபர் க.கணேஷ் தெரிவித்தார்.

தார்.

வடக்கின் வசந்தம் திட்டத்தில் யாழ்.மாவட்டத்தில் சுற்றுலாத்துறையை மேம்படுத்துவதற்கான பல்வேறு திட்டங்கள் முன்னெடுக்கப்பட்டு வருவதாகவும் அவர் கூறினார்.

இதில் காரைநகர் ககூரினா கடற்கரையில் சுற்றுலாத்துறை விடுதி அமைப்பதற்கு நடவடிக்கை எடுக்கப்பட்டுள்ளது என யாழ்.அரச அதிபர் குறிப்பிட்டார்.

அத்துடன் கோப்பாயில் மூலிகைத் தோட்டம் ஒன்றும் அமைக்கப்படவுள்ளதாக அவர் மேலும் தெரிவித்தார். (5)



உயர் கல்வி வாய்ப்புக்கள் தொடர்பான கருத்தரங்கு

(யாழ்ப்பாணம்)

IIS City Campus நிறுவனம் ICBT Campus, CIM-UK ஆசிய முன்னணி உயர்கல்வி நிறுவனங்களுடன் இணைந்து நாளை செவ்வாய்க்கிழமை மாணவர்கள் தமது உயர் கல்வியை உள்நாட்டில் அல்லது வெளிநாட்டில் பெற்றுக்கொள்ளும் வாய்ப்புக்கள் தொடர்பான கருத்தரங்குகளையும் கலந்துரையாடல்களை நடத்தவுள்ளது.

இதில் தெற்கிலிருந்து வருகை தரும் துறை சார் வல்லுநர்கள் கருத்துரைகளை வழங்கவுள்ளனர்.

CIM-UK நிறுவனத்தின் வழிகாட்டலுடன்

Marketing 'Career Seminar for Students Working People' என்னும் கருத்தரங்கு நாளை மாலை 4 மணிக்கு இல.100 மணிக்கூட்டு வீதியில் அமைந்துள்ள IIS கேட்போர் கூடத்தில் நடைபெறவுள்ளது.

அத்துடன் ICBT நிறுவனத்தின் வழிகாட்டலுடன் "உள்நாட்டு, வெளி நாட்டு உயர் கற்கை நெறிகள்" தொடர்பான கருத்தரங்கு நாளை மாலை 4 மணிக்கு "குடாநாட்டில் உயர் கற்கை நெறி" எனும் கருத்தரங்கு மாலை 5 மணிக்கு இல. 200, சிவன்பண்ணை வீதியில் அமைந்துள்ள IIS City Campus கேட்போர் கூடத்தில் நடைபெறவுள்ளது. (6-4)

மெய்வல்லுநர் இறுதிப் போட்டியும் — பர்சல் வழங்கும் நிகழ்வும் —

(யாழ்ப்பாணம்)

யாழ். பல்கலைக்கழக விளையாட்டு விஞ்ஞான மாணவர் ஒன்றியத்தின் விளையாட்டு விஞ்ஞான அலகினால் நடத்தப்படும் மெய்வல்லுநர் இறுதிப் போட்டிகள் இன்று திங்கட்கிழமை மாலை 2 மணி முதல் நடைபெறவுள்ளது.

இப்போட்டியில் ஆண்களுக்கான 200 மீற்றர் ஓட்டம், பெண்களுக்கான 100 மீற்றர்

ஓட்டம், ஆண்களுக்கான குண்டெறிதல், ஆண்,பெண் இருபாலாருக்குமான 4 X 100 மீற்றர் அஞ்சலோட்டம், பெண்களுக்கான 1000 மீற்றர் வேகநடை, ஆண்களுக்கான 1500 மீற்றர் வேகநடை, பெண்களுக்கான மெதுவாக சைக்கிள் ஓட்டம், ஆண்களுக்கான சுயிறு இழுத்தல் ஆகிய போட்டிகள் நடைபெறவுள்ளன. மேலும் இன்றைய தினம் பரிசளிப்பு வைபவமும் இடம்பெறவுள்ளது. (6-4)

சாவ.சிறுவர் வைத்தியசாலைக்கு

18 மில்லியன் ரூபாய் ஒதுக்கீடு

(யாழ்ப்பாணம்)

சாவகச்சேரி சிறுவர் வைத்தியசாலையின் கட்டடப் பணிகளைப் பூர்த்திசெய்ய 18 மில்லியன் ரூபாய் நிதியை எப்.ஐ.டி.ஆர். நிறுவனம் வழங்கியுள்ளதாக யாழ்.அரச அதிபர் க.கணேஷ் தெரிவித்தார்.

இது தொடர்பில் யாழ்.அரச அதிபர் தெரிவித்ததாவது,

சாவகச்சேரியில் அமைக்கப்பட்டு வந்த சிறுவர் வைத்தியசாலை கட்டடப் பணிகள் கடந்த 2006 ஆம் ஆண்டு இடைநிறுத்தப்பட்டது.

இந்நிலையில் அக் கட்டடப் பணிகளின் வேலைகளைப் பூர்த்தி செய்வதற்கு எப்.ஐ.டி.ஆர்.என்ற ஜப்பான் நிறுவனம் 18 மில்லியன் ரூபாய் நிதியை வழங்கியுள்ளது என்றார். (5)

வட இலங்கை சங்கீத சபையினால் நடத்தப்பட பரீட்சை முடிபுகள்

(யாழ்ப்பாணம்)

வட இலங்கை சங்கீத சபையின் செயற்குழுக் கூட்டத்தில் 2009 ஆம் ஆண்டு நடைபெற்ற பரீட்சைப் பெறுபேறுகளை பத்திரிகையில் வெளியிடுதல், 2010 ஆம் ஆண்டிற்கான விண்ணப்பம் (28.09.2009 முதல் 23.11.2009 வரை விண்ணப்பம் கோரல்), 2009 ஆம் ஆண்டு தரம் 5, 6 சங்கீதப் பரீட்சை

சையின் பெறுபேறுகள் திருத்தியின்மையால் 2010ஆம் ஆண்டு மேற்படி தரங்களிற்கு விசேட வகுப்பு நடத்துவது ஆசிய தீர்மானங்கள் நிறைவேற்றப்பட்டன.

இச் சபையின் 2009 ஆம் ஆண்டுப் பரீட்சைக்கு தோற்றி சித்தியடைந்த, சித்தியடையாதவற்றிய தேர்வு நாட்களின் விபரம் வருமாறு,

தரம்	சங்கீதம்		பரதம்		மிருதங்கம்		பண்ணிசை		நாடகமும் அரங்கியலும்	
	சித்தி	சித்தி யின்மை	சித்தி	சித்தி யின்மை	சித்தி	சித்தி யின்மை	சித்தி	சித்தி யின்மை	சித்தி	சித்தி யின்மை
1	1414	46	1099	40	184	10	183	-	05	-
2	396	124	672	103	133	29	40	05	24	09
3	645	135	360	61	59	10	28	06	32	03
4	162	100	147	68	39	08	03	-	15	02
5	11	23	54	14	06	-	-	-	05	02

(6-4)



வட்டு. யாழ்ப்பாணக் கல்லூரி தமிழ் மன்றத்தினால் நடத்தப்பட்ட மகாசுவி பாரதியார் தின விழாவில் கல்லூரி முதல்வர் என்.ஏ.விமலேந்திரன், முன்னாள் முதல்வரும் தென்னிந்திய திருச்சபை முன்னாள் பேராயரும் தமிழ் மன்ற மூலவருமான அதிவண சுலாநிதி எஸ்.ஜெபநேசன், யாழ்ப்பாண பல்கலைக்கழக கல்வியியல்துறை சிரேஷ்ட விரிவுரையாளர் சுலாநிதி த.சுலாமணி ஆகியோர் உரையாற்றுவதையும், நாடக ஆசிரியர் ஏ.சி.பிரான்சிஸ் நெறியாள்கையில் மேடையேற்றப்பட்ட "புதுயுகம் படைப்போம்" நாடக ஆற்றுகை மற்றும் நடன நிகழ்வின்மையுமும் படங்களில் காணலாம். (படங்கள்:-கோபி)

சனல் 4 வீடியோ காட்சியை அமெரிக்க செனட் சபை ஆராய்வு

அமெரிக்க இராஜாங்கத் திணைக்களத் தின் போர்க்குற்றங்கள் தொடர்பான பிரிவு சனல் 4 தொலைக்காட்சி வெளியிட்ட வீடியோக் காட்சியில் வெளியாகி உள்ள மனிதத்துவத் திற்கெதிரான குற்றங்கள் தொடர்பாக ஆராய்ந்து அதனுடன் சம்பந்தப்பட்ட குற்றமிழைத் தவர்களை அடையாளம் காணவேண்டும் என அமெரிக்க செனட் சபை கேட்டுக் காண்டுள்ளதாக சனல் 4 தொலைக்காட்சி தெரிவித்துள்ளது.

இலங்கையில் மக்கள் படுகொலை செய் யப்படுவதான இவ் வீடியோக் காட்சி தொடர் பாக அமெரிக்கா பரிசீலனையை மேற்கொள் ளும். அது இலங்கைக்கு அமெரிக்க இரா ஹுவம் உதவி வழங்குவதை பாதிக்கும் என தாம் நம்புவதாகவும் சனல் 4 தொலைக்காட்சி தெரிவித்துள்ளது.

இதேவேளை சனல் 4 இன் தலைமை

அதிகாரி அன்டி டன்கன் தமது தொலைக் காட்சி இவ் வீடியோ கிளிப்பை வெளியிட்டமை சரியான முடிவு என்றும் இதனுடைய நம்பகத் தன்மை அல்லது உண்மைத்தன்மை குறித்து எங்கனும் நிரூபிக்க முடியவில்லை.

ஆனால் இவ்வாறான ஒரு விடயம் மக்க ளின் பார்வைக்குச் செல்ல வேண்டும் என்றே நாங்கள் நம்புகின்றோம் எனவும் தெரிவித் துள்ளார்.

இந்நிலையில் இலங்கை அரசாங்கம் இந்த வீடியோ கிளிப்பிற்கு எதிரான பிரச்சாரத்தை ஆரம்பித்திருக்கிறது.

கடந்த 7 ஆம் திகதி திங்கட்கிழமை இந்த வீடியோ கிளிப் தொடர்பான ஊடகவியலாளர் மாநாடொன்றை இலங்கை அரசாங்கம் நடத்தியது. அதில் தாம் இதனை ஆராய்ந்த தாகவும் இவ் வீடியோ கிளிப் போலியானது என்றும் அதன் பேச்சாளர் தெரிவித்துள்ளார். (சு)

புலிகள் ஊடுருவுவதாகச் சந்தேகம் தமிழக கரையோரப் பகுதிகளில் பொலிஸார் தீவிர தேடுதல்

தமிழக திருவனந்தபுர கடலோரப் பிரதே சத்தில் விடுதலைப்புலிகளின் நடமாடங்கள் அதிகரித்துள்ளதாக இந்திய மத்திய புலனாய் வுத்துறையினர் எச்சரித்ததையடுத்து தமிழக பொலிஸார் அப் பிரதேசத்தில் தேடுதல் நடவடிக்கைகளை தீவிரப்படுத்தியுள்ளனர்.

கோபாலம், விளிஞ்சம் போன்ற பகுதி களில் விடுதலைப்புலிகள் உள்நாட்டு பகுதிகளில் விசேட அதிரடி சோதனை நடவடிக்கைகள் மேற் கொள்ளப்பட்டு வருவதாகவும் அப்பிரதேசங் களில் எச்சரிக்கை நிலைமை பிரகடனப்படுத் தப்பட்டுள்ளதாகவும் தமிழக செய்திகள் தெரிவித்துள்ளன.

விடுதலைப்புலிகளை இலங்கையில் தோற்கடித்துவிட்டதாக இலங்கை அரசு கூறி யுள்ள நிலையில் தமிழகத்தில் அவர்களின் இரகசிய நடவடிக்கைகள் வலுப்பெறலாம் என்பதால் தமிழக கடலோரப் பிரதேசங்களில்

தேடுதல் நடவடிக்கைகளை தீவிரப்படுத்தி யுள்ளதாகவும் தெரிவிக்கப்பட்டுள்ளது. (சு-14)


வடக்கில் வசந்தம் மீளாய்வுக் கூட்டம்

(யாழ்ப்பாணம்)

வடக்கில் வசந்தம் 180 நாள் வேலைத் திட்டத்தின் மீளாய்வுக் கூட்டம் நாளாளை செவ்வாய்க் கிழமை பிற்பகல் 3 மணிக்கு யாழ்ப்பாண பொதுநூலக மாநாட்டு மண்டபத்தில் வடக்கு மாகாண ஆளுநர் மேஜர் ஜெனரல் ஜி.ஏ.சந்திரசிறி தலைமையில் நடைபெற உள்ளது.

இக்கூட்டத்தில் வடக்கில் வசந்தம் 180 நாள் வேலைத்திட்டத்தில் யாழ்ப்பாண மாவட்டத்தில் முன்னெ டுக்கப்படும் அபிவிருத்தித் திட்டங்கள் தொடர்பில் மீளாய்வு செய்யப்படுவதுடன் மேலதிக தேவைகளுக்கு நிதி ஒதுக்கீடும் செய்யப்படு மென தெரிய வருகிறது. (சு)

உலக மக்களைக் கவனிந்த ஓபாமா அடிமைச்சந்தையிலிருந்து விவள்ள மாளிகை வரை



அமெரிக்கர்களில் பலர் நாட்டில் ஜன நாயகம் தம் புரண்டுவிட்டது. பாஸிஸம் (Fascism) மெல்ல மெல்லவாக தம் குரல் வளையைத் நெரிக்கிறது என்றெல்லாம் பயந்தனர். அதில் உண்மையில்லாமல் இல்லை.

ஒரு நாடாக அமெரிக்கா வெளிப்படுத்தி நிற்கும் இலட்சியங்களுக்கும் நாளாந்தம் நடக்கும் நடைமுறைக்கும் இடையில் இருக் கும் இடைவெளிதான் காரணம்.

இந்த இடைவெளி அமெரிக்கா ஒரு நாடாக பிறந்த காலத்திலிருந்து இருக்கத் தான் செய்தது. சொல்லுக்கும் செயலுக்கும் இடையில் இடைவெளியை மூடவேண்டித் தான் பல யுத்தங்கள் நடந்தன; சட்டங்கள் பிறந்தன; அமைப்புத் தொகுதிகள் சீர்திருத் தப்பட்டன; தொழிற்சங்கங்கள் அமைக்கப் பட்டன; பேரணிகள் நடத்தப்பட்டன;

உண்மையில் இவை அனைத்தும் பயன் தரவில்லை. பிரச்சினை அடையவில்லை.

அமெரிக்கா எதிர்நோக்கும் சவால்களின் கனதிக்கும் அதன் அரசியலின் சின்னத் தனத்துக்கும் இடையில் இருக்கும் இடை வெளிதான் தொல்லைகளைத் தருகின்றன.

அமெரிக்கர்கள் மிக இலகுவில் சிறிய, பாரதாரமற்ற விடயங்களால் கவரப்படு கின்றனர். வேண்டிய இடத்தில் கடுமையான தீர்மானங்களை எடுக்கத் தவறி விடுகின் றனர். பெரிய பிரச்சினைகளைக் கையாளும் பொருட்டு செயல்படக் கூடிய பொதுக் கருத் தை எட்ட முடியாது தவிக்கிறார்கள்.

உலகளாவிய போட்டி (Global Compe tition) யை எதிர்கொள்ளத் தேவையானது கல்விச் சீர்திருத்தம். அடித்தட்டிலிருந்து மேல் நோக்கி அது நிகழ வேண்டும். ஆசிரியர்கள் பற்றாக்குறை நீக்கப்பட வேண்டும். கணிதம், விஞ்ஞானம் கற்பிப்பதில் கருதலாக கூடுதலாக வேண்டும். நகரங்களின் மத்தியில் (Inner-city) ஏற்பட்டுள்ள கல்வியின்மையிலிருந்து குறைந்ததை மீட்கப்படவேண்டும்.

ஆனால் இத்தனை அவசியத்திற்கு மத்தி யிலும் அமெரிக்கர்கள் அரசுபள்ளி முறை யை நீக்கலாமா அல்லது இருப்பதை அப்ப டியே எந்த மாற்றமுமின்றித் தொடர வேண்டு மா என்ற வாத்தத்தில் கல்வியைச் சிறை வைத் துள்ளனர். இதை விடுவிக்க பணம் வேண் டாம் என்போர் ஒருபுறம். பணம் தேவை என்போர் மறுபுறம் வாதிடுகின்றனர்.

அமெரிக்காவில் மருத்துவமுறை என் றோ உடைந்துபோய்விட்டது என்பதை அனைவருமறிவர். அது மிகவும் செலவானது பயங்கரமாகத் திறமை குன்றியுள்ளது. வாழ் நாள் முழுவதும் நீடிக்கக் கூடிய வேலை வாப்பில்லாத பொருளாதாரத்துக்கு ஏற்ற வாறு மருத்துவ சுகாதாரச் சேவைகள் மாற்றியமைக்கப்படவில்லை. இப்போதிருக் கும் சேவைகள் கரும் உழைப்பாளிகளான அமெரிக்கர்களை மாற்றமுடியாத நிலைத்த பாதுகாப்பின்மைக்கும் வறுமைக்கும் ஆளாக்கியுள்ளன.

ஆண்டுகள் பலவாக அரசியல் பொரு ளாதாரம் பற்றிய கருதுகோள்களும் அரசி யல் பகைவர்களை வெல்ல வல்லதாக, அரசியல் விளையாட்டின் விதிகளையே தங்களுக்கு சாதகமாக மாற்றி, எதிரிகளை குழப்பி வெற்றி கொள்வதும் நடந்து வந்துள் ளன. இதனால் செயலற்ற நிலைதான் விளைந்தது.

சர்வதேசப் பயங்கரவாதம் என்பது ஆயுதம் ஏந்திய போராட்டமும் சிந்தனை களுக்கிடையேயான போட்டியும் பின்னிப் பிணைந்த ஒன்றே. அமெரிக்காவின் நீண்ட காலப் பாது காப்பு, நீதியான அளவில் தனது இராணுவ வல்லமையை வெளிப்படுத்துவதிலும், ஏனைய நாடுகளுடனான கூட்டுறவை மேம்படுத்து வதிலும் தான் தங்கியுள்ளது. உலகளாவிய வறுமைக்குத் தீர்வு காண்பதிலும் தங்களை வழிநடத்துவதும் கோட்டை விட்ட நாடு களுக்கு உதவுவதும் தர்மம் மட்டு மன்றி அமெரிக்காவின் தேசிய நலன்க ளுக்கும் இன்றியமையாதவையாகும்.

ஆனால் அமெரிக்காவின் 126 வெளிநாட்டுக் கொள்கை பற்றிய விவாதங்களை உன்னிப் பாக கவனித்தால் இரு விடயங்கள் தான் தெட்டத் தெளிவாகும். அதாவது ஒன்றில் நாடு போர்க் குணமுடையதாக இருக்க வேண்டும் (Bel-ligerent) அல்லது எல்லாவற்றிலு மிருந்து ஒதுங்கி விடுவேண்டும் (Isolation issue) என்ற தெரிவுதான் இருக்கின்றது.

மத நம்பிக்கை, புரிந்துணர்வையும் அமைதியையும் தரவேண்டும் என எதிர்பார்க் கப்படுகிறது. ஆனால் அங்கே அது பிரிவி னைக்கு வழிகாட்டுகின்றது. அமெரிக்கர்கள் தாங்கள் சகிப்புத் தன்மை நிறைந்த மக்கள் என எண்ணுகிறார்கள்.

ஆயினும் நாடு முழுவதிலும் இன, மத, கலாசார நெருக்கடிகள் தலைவிரித்தாடு கின்றன. இந்தப் பிணக்குகளைத் தீர்க்க வழிதேடவோ இணக்கத்தையேற்படுத்து வதையோ விடுத்து அரசியலில் அதற்கு மேலும் தூய்மை வளர்த்து, தங்களுக்குச் சாதகமாக அவற்றைப் பயன்படுத்தி மக்களை மேலும் பிரிவினைக்குள் தள்ளுகிறது.

ஐம்பொன்


ஆக ஓபாமா போன்ற அரசியல்வாதிகள் அங்கு நிலவும் அரசியலுக்கும் அங்கு தேவைப்படும் உண்மையான அரசியலுக் கும் இடையில் உள்ள இடைவெளியை தனிப்பட ஏற்றுக்கொள்வர்.

ஜனநாயகக் கட்சியினர் நடைமுறைச் சூழல் பற்றி கவலை யோடிக் கிறார்கள். அவர்கள் எல்லாவற்றையும் இழக்கும் நிலை யில் உள்ளார்கள். குடியரசுக் கட்சியினர் - வெற்றி பெறும் வரை தங்களுக்குத்தான் எல்லாம் என்ற எண்ணத்தில் - அரசின் ஒவ்வொரு அங்கத்தையும் தங்கள் கட்டுப்பாட்டில் வைத்துக்கொண்டு சமர முயற்சிகளுக்கு இடமுளிக் கிறார்கள். (தொடரும்)

இப்போதைக்கு அரசியலுக்கு வரும் திட்டம் எதுவும் இல்லை

ராகுலின் அழைப்புக்கு ரஜனி பதில்

(சென்னை)



அரசியலுக்கு வரும்படி ராகுல் காந்தி விடுத்த அழைப்பு பற்றி ரஜனிகாந்த் கருத்து தெரிவித்துள்ளார்.

அகில இந்திய காங்கிரஸ் பொதுச் செயலாளர் ராகுல் காந்தி சமீபத்தில் தமிழ்நாட்டில் 3 நாட்கள் சுறாவளி சுற்றுப் பயணம் செய்தார். காங்கிரஸ் கட்சியில் அதிக அளவில் இளைஞர்களை சேர்க்கும் வகையில் இந்த

சுற்றுப்பயணத்தை அவர் மேற்கொண்டார். அப்போது ஒரு பேட்டியில் நடிகர்கள் ரஜனிகாந்த், விஜய் போன்றவர்கள் காங்கிரஸ் கட்சியில் சேர்ந்து பணியாற்ற வேண்டும் என்று அவர் அழைப்பு விடுத்தார்.

இந்த நிலையில் தனது அரசியல் பிரவேசம் எப்போது? என்பது பற்றி நடிகர் ரஜனிகாந்த் நேற்று முன்தினம் பேட்டி அளித்தார்.

தி.மு.க. தலைமை நிலையமான அண்ணா அறிவாலயத்தில் உள்ள கலைஞர் அரங்கத்தில் கலைஞர் கருவுலம் என்ற அருங்காட்சியகம் உள்ளது. இந்த கருவுலத்தை பார்வையிட நடிகர் ரஜனிகாந்த் நேற்று முன்தினம் சென்றார்.

கலைஞர் கருவுலத்தை பார்வையிட்ட பின்னர் அவர் அளித்த பேட்டியில் கூறியதாவது,

அரசியலுக்கு வரும்படி அகில இந்திய காங்கிரஸ் கட்சியின் பொதுச் செயலாளர் ராகுல் காந்தி எனக்கு அழைப்பு விடுத்தார். அவரது அழைப்புக்கு நன்றி.

ஆனால் இப்போதைக்கு நான் அரசியலுக்கு வரும் திட்டம் எதுவும் இல்லை. வரும் போது யோசிக்கலாம். இவ்வாறு ரஜனிகாந்த் கூறினார். (6)

தந்தையின் விருப்பத்திற்கு இணங்க விரைவில் திருமணம் - திருமாவளவன்



(சென்னை)

தமிழக முதல்வர்களுக்கான திருமணம் வேறுபாடு இல்லை என்றும் விடுதலைச் சிறுத்தைகள் கட்சி மூலமாக திருமணம் சிக்கு ஆழ்த்த சிலர் முயற்சி செய்கிறார்கள் என்றும் திருமாவளவன் தெரிவித்துள்ளார்.

மேலும் தனது தந்தையின் விருப்பத்திற்கு இணங்க விரைவில் திருமணம் செய்து கொள்ள இருப்பதாகவும் அவர் தெரிவித்தார்.

அவர் அளித்துள்ள பேட்டி ஒன்றில் கூறியிருப்பதாவது,

காங்கிரஸ் கட்சியின் தயவில் நான் நாடாளுமன்றத் தேர்தலில் ஜெயித்தாக சொல்கிறார்கள். நாளைக்கே இந்த ஒற்றை எம்.பி. பதவியைத் தூக்கி வீச நான் தயாராக இருக்கிறேன். ஆனால் எங்களது விடுதலைச் சிறுத்தைகளின் தயவையும் சேர்த்துக்கொண்டு வெற்றிபெற்று எம்.பி.யான காங்கிரஸ் புள்ளிகள், தங்களின் பதவிகளை தூக்கி வீசத் தயாரா? ஈழத்தின் விடிவுக்காக நான் குரல் கொடுப்பதை தவறு எனச் சொல்லும் காங்கிரஸ்

தலைவர்கள் முதலில் இதற்குப் பதில் சொல்லட்டும்.

ஈழ விவகாரத்தில் எங்களின் உணர்வுகளையும் போராட்டங்களையும் முதல்வர் கருணாநிதி மதிக்கிறார். ஆனாலும் ஈழத்துக்கான குரலை இறையாண்மை மீறலாக இட்டுக் கட்டும் சிலர் தான் சிறுத்தைகள் மூலமாக திருமணம் சிக்கு ஆழ்த்த நினைக்கிறார்கள் என்பதற்கு நாளில் கலைஞரிடம் வாழ்த்துப் பெறுவதற்காக அவரை நேரில் சந்தித்தேன். ஆனால் வாழ்த்துக்குப் பதிலாக நான் வாங்கியது வசவுதான். தமிழகம் முழுக்க பிரபாகரன் படத்தை வைத்து அச்சு அச்சு நெருக்கடி கொடுக்க நினைக்கிறீர்களா? அதுதான் உங்களின் திட்டமா? என்று என் பிறந்தநாள் என்று சுவட்பார்க்காமல் கலைஞர் என்னைக் கடுமையாகக் கண்டித்தார். இந்த உண்மை தெரியாதவர்கள், எங்களுக்குள் நாடகம் நடப்பதாகப் பேசுகிறார்கள்.

என்தந்தை உடல் நலம் பாதிக்கப்பட்டு மருத்துவமனையில் இருக்கிறார். தான் கண்மூடுவதற்குள் எனக்குத் திருமணம் செய்துபார்க்க வேண்டும் என்று விருப்புகிறார். அவர் இவ்வாறு கண்கலங்கி நான் பார்த்ததே கிடையாது. எனவே எதிர்வரும் தைமாதம் திருமணம் செய்து கொள்ள முடிவெடுத்திருக்கிறேன். என்னை உருவாக்கி வளர்த்த தந்தையின் மன நிம்மதிக்காக இதைக் கூடச் செய்யவில்லை என்றால் பிறகு எதற்குத்தான் இந்த வாழ்க்கை? இவ்வாறு திருமாவளவன் கூறியுள்ளார். (6)

இலங்கை மீனவர்கள் 12 பேர் விடுதலை

(தூத்துக்குடி)

தூத்துக்குடி அருகே நடுக்கடலில் மீன்பிடித்த போது கைது செய்யப்பட்ட இலங்கை மீனவர்கள் 12 பேர் விடுதலை செய்யப்பட்டுள்ளனர்.

தூத்துக்குடி அருகே இந்திய கடல் பகுதியில் அத்துமீறி நுழைந்து மீன்பிடித்த இலங்கை மீனவர்கள் 12 பேரை இந்திய கடலோர காவல்படையினர் கைது செய்து தூத்துக்குடி தெர்மல்நகர் பொலிஸ் நிலையத்தில் தங்க வைத்தனர். அவர்களிடமிருந்து

மூன்று படகுகளும் பறிமுதல் செய்யப்பட்டன. விசாரணையில் அவர்கள் மீன்பிடிக்க வந்தது உறுதியானது. இதனால் அவர்களை விடுதலை செய்ய தமிழக அரசு ஒப்புதல் அளித்தது.

இதையடுத்து 12 பேரும் மூன்று படகுகளும் நேற்று முன்தினம் மாலை விடுதலை செய்யப்பட்டு தூத்துக்குடி இந்திய கடலோர காவல்படையினரிடம் ஒப்படைக்கப்பட்டனர். அவர்கள் மீனவர்களை இலங்கை கடற்படையினரிடம் ஒப்படைத்தனர். (6)

வட மாநிலங்களில் பலத்த மழை உத்தரப் பிரதேசத்தில் 20 பேர் பலி

(லக்னோ)

உடல், பஞ்சாப், அரியானா, உத்தரப் பிரதேசம் உள்ளிட்ட வடமாநிலங்களில் பருவமழை கடுமையாகப் பெய்து வருகிறது.

இதனால் பல்வேறு ஆறுகளிலும் வெள்ளம் பெருக்கெடுத்து ஓடுகிறது. உத்தரப்

பிரதேச மாநிலத்தில் உள்ள பெரும்பாலான ஆறுகள் கரைபுரண்டு ஓடுகின்றன.

அபாய எச்சரிக்கை அளவையும் தாண்டி தண்ணீர் செல்வதாகவும் பல்வேறு ஆறுகளில் விநாடிக்கு ஒரு இலட்சம் முதல் ஒன்றரை இலட்சம் கன அடிவரையில் தண்ணீர் திறந்துவிடப்பட்டுள்ளதாகவும் தெரிவிக்கப்படுகிறது.



சா்தா, காக்கரா, ரப்தி போன்ற ஆறுகள் நிரம்பி வழிவதாகவும் கடந்த வெள்ளிக் கிழமை நள்ளிரவில் மட்டும் உத்தரப் பிரதேசம் முழுவதும் வெள்ளத்தில் சிக்கி 20 பேர் பலியாகியுள்ளதாகவும் தெரிவிக்கப்படுகிறது. அருகில் உள்ள மத்திய பிரதேசத்திலும் ஆறுகளில் வெள்ளம் பெருக்கெடுத்து ஓடுகிறது. (6)

பஞ்சாப் எல்லையில் பாகிஸ்தான் அத்துமீறல் : நள்ளிரவில் மூன்று ஏவுகணைகளை ஏவியது

(அமிர்தசரஸ்)

பாகிஸ்தான் பகுதியிலிருந்து கடந்த வெள்ளிக்கிழமை இரவு 10 மணிக்கு இந்தியாவின் பஞ்சாப் மாநிலப் பகுதியான அட்டாரியில் மூன்று ஏவுகணைகள் விழுந்தன. அதிர்ச்சிக்குள்ளான இந்திய எல்லைப் பாதுகாப்புப் படையினர் இயந்திரத் துப்பாக்கியால் திருப்தித் தாக்கினர். இதனால் இரு நாட்டு எல்லையோரங்களிலும் பதட்டம் ஏற்பட்டுள்ளது.

பஞ்சாப் மாநில எல்லையான அட்டாரியின் மோதே மற்றும் தோனேயா பகுதிகளிலேயே இம் மூன்று ஏவுகணைகள் விழுந்தன. பயங்கரச் சத்தத்தைக்கேட்டு பாதுகாப்புப் படையினர் அதிர்ச்சிக்குள்ளாகினர். உடனே இயந்திரத் துப்பாக்கியால் திருப்தித் தாக்கத் தொடங்கினர். அதன் பின்னர் தாக்குதல் ஏதும் நடத்தப்படவில்லை. எனினும் இந்தியப் படையினர் தீவிர ரோந்துப் பணியைத்

தொடக்கினர். இந்த இரு உண்களும் வெட்ட வெளிப் பகுதிகளாக இருந்ததால் உயிர்ச் சேதம் ஏதும் ஏற்படவில்லை.

இந்த ஆண்டில் இரண்டாவது முறையாக பாகிஸ்தான் ஏவுகணைகளை ஏவியுள்ளது. ஏற்கனவே ஜூலை மாதத்தே தொடக்கத்தில் இதே போல் மூன்று ஏவுகணைகளை இந்தியா மீது ஏவியது.

அட்டாரி எல்லைப் பகுதியில் பெண் பாதுகாப்பு வீரர்கள் 16 பேர் புதிதாகப் பணியில் சேர்ந்துள்ளனர். எல்லைப் பகுதியில் போடப்பட்டுள்ள வேலையைத் தாண்டி தங்கள் விளை நிலத்தில் வேலை செய்யச் செல்லும் இந்திய பெண்களின் பாதுகாப்புக்காக பெண் பாதுகாப்பு வீரர்கள் பணியமர்த்தப்பட்டுள்ளனர். இவர்களை அச்சுறுத்துவதற்காகவே ஏவுகணை வீசப்பட்டதாக கிராம மக்கள் கருதுகின்றனர்.

ஆனால் இந்திய எல்லையில் பாகிஸ்தான் பயங்கரவாதிகள் உணர்வுவதை கண்காணிக்காத வகையில், இந்தியப் படையினரின் கவனத்தைத் திசை திருப்பவே இது போன்ற ஏவுகணை வீச்சு சம்பவத்தில் பாகிஸ்தான் ஈடுபடுவதாக இந்தியா கருதுகிறது. (6)

அகதிகளிடம் உறுதிமொழிக்கு தடை

(திண்டுக்கல்)

இலங்கையில் ஏற்பட்ட இனக் கலவரத்தையடுத்து தமிழகத்திலுள்ள 112 முகாம்களில் அகதிகள் தங்க வைக்கப்பட்டுள்ளனர்.

முகாம்களில் தங்கியுள்ளவர்கள் வெளிநாடு செல்வதாக இருந்தால் தாசிஸ்தாரிடம் அளிக்கும் உறுதிமொழி சான்றிதழில் இலங்கைக்கு சென்றால் மீண்டும் வர மாட்டேன் என குறிப்பிட்டு கையெழுத்திட வேண்டும் என கூறப்பட்டிருந்தது. இதற்கு இந்திய வெளியுறவுத் துறை கட்டும்

ஆட்சேபம் தெரிவித்திருந்தது. அகதிகளிடம் எந்த விதமான உறுதிமொழி சான்றிதழும் வாங்க கூடாது என்றும் இது அவர்களின் உரிமையை பாதிக்கும் செயல் என்றும் கூறியது.

இதையடுத்து தமிழகத்தில் உள்ள அகதிகள் முகாம்களில் இருந்து இலங்கை செல்லும் அகதிகள் யாரிடமும் இதுபோன்ற சான்றிதழ்கள் பெறப் படக்கூடாது என்று தமிழக அரசு தடை விதித்து உத்தரவிட்டுள்ளது. இதை அகதிகள் முகாம் தாசிஸ்தார்களும் பின்பற்ற உத்தர விடப்பட்டுள்ளது. (6)

22 நாடகங்களுக்கு பின் கடலுக்கு சென்ற மீனவர்கள் நடுக்கடலில் இலங்கை கடற்படை விரட்டியடிப்பு

(இராமேஸ்வரம்)

இராமேஸ்வரத்திலிருந்து 22 நாடகங்களுக்கு பின் நேற்று முன்தினம் மீன்பிடிக்கச் சென்ற மீனவர்களை நடுக்கடலில் இலங்கை கடற்படையினர் விரட்டியடித்தனர்.

இலங்கை கடல் பகுதியில் மீன்பிடிக்கும் உரிமையை மீட்டுதலும் கடற்படையினரின் தாக்குதல் நடவடிக்கையை தடுக்கக் கோரியும் காலவரையற்ற வேலை நிறுத்தத்தில் ஈடுபட்ட ஐந்து மாவட்ட மீனவர்கள் நேற்று முன்தினம் முதல் மீன்பிடிக்கச் சென்றனர்.

இராமேஸ்வரம் துறைமுகத்தில் நேற்று முன்தினம் அதிகாலை 6:50க்கும் மேற்பட்ட படகுகளுக்கு மீன்துறை அதிகாரிகளால் கடலுக்கு செல்ல அனுமதி டோக்கன் வழங்கப்

பட்டது. இலங்கை கடற்படையின் தாக்குதலுக்கு பயந்தும் கூலியாட்கள் வராததாலும் பெரும்பாலான மீனவர்கள் செல்லவில்லை. கூடுதல் சம்பளம் தருவதாக படகு உரிமையாளர்கள் கூறியதைத் தொடர்ந்து 400க்கும் குறைவான படகுகளிலே மீனவர்கள் சென்றனர்.

பிற்பகல் 1 மணியளவில் கச்சீவு கடல் பகுதியில் செல்ல முயன்ற படகுகளை ஏழு கப்பல்களில் ரோந்து வந்த இலங்கை கடற்படையினர் நடுக்கடலில் வழி மறித்து, மீனவர்களை தாக்கி விரட்டியடித்தனர். மேலும் இலங்கை கடல் பகுதிக்குள் செல்லக் கூடாது என்று அனுமதிக்காததால் இராமேஸ்வரம் கடல் பகுதியிலேயே மீனவர்கள் மீன்பிடித்தனர். (6)

இன்று ஒரு தகவல்

பதவிக் கர்வம்

ஒரு மனிதனுக்கு மூன்று விதங்களில் "கர்வம்" உண்டாவதற்கு வாய்ப்பிருக்கிறது. அவைதான் பணம் -பதவி-புகழ்.

பணம் அதிகமாக வந்தாலும் கர்வம் வரலாம். பெரிய பதவி கிடைத்தாலும் கர்வம் வரலாம். புகழ் அதிகமானாலும் கர்வம் வரலாம்.

இந்த மூன்று வகையான கர்வத்திற்கும் இடம் கொடுக்காமல் இருப்பவர்களை சிறந்த மனிதர்கள்.

ஒரு பெரிய பொறுப்பில் இருப்பவர்களுக்கு கர்வம் வந்து விடக்கூடாது அப்படி வந்தால் அது எல்லோருக்கும் இடைஞ்சலாக அமையும். ஒரு ராஜா இருந்தார்.

அவர் ஒருநாள் தன்தலைநகரை சுற்றிவந்து கொண்டு இருந்தார். அப்போது அவர் ஓரிடத்தில் அழகான நிலத்தைப் பார்த்தார்.

"ஆகா இந்த இடத்தில் நமக்கென்று ஒரு மாளிகை கட்டினால் எவ்வளவு நன்றாக இருக்கும்" என்று நினைத்தார்.

உடனே அந்த நிலம் யாருக்குச் சொந்தம் என்று விசாரிக்கச் சொன்னார். "அந்த இடம் வயதான ஒரு அம்மாவுக்கு சொந்தமானதாம். அந்த அம்மாதான் அதில் ஒரு குடிசையைப் போட்டு வசிக்கிறார் என்ற தகவல் அரசருக்கு தெரிவிக்கப்பட்டது.

சரி... அந்த நிலத்திற்கு ஒரு விலையை நிர்ணயம் செய்து அந்த விலையைக் கிழுவியிடம் கொடுங்கள்" என்று அரசர் உத்தரவிட்டார்.

ஆனால் அம்மாதாடியோ "இது எங்கள் பூர்வீக இடம் இதை விடக்கூடாது" என்று சொல்லிவிட்டார்.

சரி... இரண்டு பங்கு விலை கொடுக்கிறோம் என்று அரசுமனை ஆட்கள் கூறினார்கள். பாட்டி அதற்கும் சம்மதிக்கவில்லை இதைக் கேள்விப்பட்டதும் அரசருக்கு கோபம் வந்து விட்டது.

அவர் ஆட்களைக் கூப்பிட்டு "உடனே போய் அந்தக் குடிசையைப் பிரித்து எறியுங்கள்!" என்று கோபமாக கத்தினார்.

குடிசை பிரித்து எறியப்பட்டது. அந்த வயதான மூதாட்டியை அவ்விடத்தை விட்டே தூரத்திவிட்டு அரசரின் விருப்பப்படியே அதில் ஒரு மாளிகையைக் கட்டினார்கள்.

அரசரே இப்படி செய்தால் யாரிடம் போய் முறையிட முடியும்? அம் மூதாட்டி ஞானி ஒருவரிடம் சென்று தனக்கு நேர்ந்த கஷ்டத்தைத் தெரிவித்தார். ஞானி மூதாட்டி கூறியவற்றை மனதில் வைத்துக் கொண்டார்.

ஒருநாள் அரசரே இந்த ஞானி இருந்த இடத்திற்கு வந்து சுவாமி நான் புதிதாக ஒரு மாளிகை கட்டியிருக்கிறேன் தாங்கள் அதை ஒருமுறை வந்து பார்க்க வேண்டும் என்று பணிவுடன் வணங்கிக் கொண்டார். ஞானியும் அதற்குச் சம்மதித்தார்.

ஒருநாள் அரசரின் அழைப்பின் பேரில் ஞானி அந்த மாளிகைக்குச் சென்றார். ஆனால் சும்மா போகவில்லை. ஒரு கழுதையையும் சில கோணிய்ப்பைகளையும் தன்னுடன் எடுத்துச் சென்றார்.

இவற்றையெல்லாம் பார்த்த அரசர் 'இது என்ன? மாளிகைக்கு வாருங்கள் என்று அழைத்தால், இவர் கழுதையோடு சாக்குப் பைகளுடன் வருகிறாரே' என எண்ணி ஆச்சரியப்பட்டார்.

"உங்களுடைய அரசு தோடத்திலிருந்து கொஞ்சம் மண் எடுத்துப் போகலாம் என்று நினைக்கிறேன். அதற்குத் தாங்கள் அமைதியளிக்க வேண்டும்" என்று கேட்டுக் கொண்டார் ஞானி.

இருந்தாலும் "கொஞ்சம் மண் தானே கேட்கிறார் -எடுத்துக் கொண்டு போகட்டும்" என்று நினைத்து அனுமதியளித்தார் அரசர்.

அந்த ஞானி தோடத்துக்குச் சென்று மண்னை வெட்டி கோணிய்ப்பைகளில் நிரப்பினார். பின் அரசரைப் பார்த்து, மண் மூட்டையை தூக்கி கழுதையில் ஏற்ற உதவுமாறு அழைத்தார்.

அரசரும் ஒப்புக் கொண்டு தூக்கிப் பார்த்தார். தூக்க முடியவில்லை. அப்போது ஞானி, "அரசே, இந்தக் கோணியை மூட்டை மண்ணையே உங்களால் தூக்க முடியவில்லையே. அந்தக் கிழுவியிடமிருந்து அபகரித்த இந்தத் தோட்டம் முழுவதையுமே சுமக்க ஆசைப்படுகிறீர்களே... அது உங்களால் முடியுமா?" என்று கேட்டார். அரசர் யோசித்தார். தன் செயலுக்காக வருந்தினார். மூதாட்டியை உடனே வரவழைத்தார்.

அந்த மூதாட்டியிடம், "அம்மா, நான் தவறு செய்துவிட்டேன். என்னை மன்னித்து விடுங்கள். இன்று முதல் இந்த மாளிகையும் தோட்டமும் உங்களுக்குத்தான் சொந்தம்" என்று கூறினார்.

போகும்போது இந்த உலகத்திலிருந்து நாம் எதைக் கொண்டு போகப் போகிறோம்? ஆதலால் நாம் அலட்டிக் கொள்ள வேண்டியதில்லை. நிகு செய்ய வேண்டியதில்லை. அப்பிடிக்க வேண்டியதில்லை. கர்வப்பட வேண்டியதில்லை.

தென்கச்சி கோ சுவாமிநாதன்

தமிழ்மொழி மூலம் 522 பேர் அதிபர் சேவை தரம் - I திற்கு பதவி உயர்வு

பிரதீக் கல்வி அமைச்சர் சச்சிதானந்தன்

(கொழும்பு)

1991 மற்றும் 1994 ஆம் ஆண்டுகளில் அதிபர் சேவையில் உள்ளவாங்கப்பட்டு தரம் 2-1 ர்கு நியமனம் பெற்ற 552 தமிழ்மொழி மூல அதிபர்கள் உட்பட ஆயிரத்து 906 பேர் அதிபர் சேவை தரம் ஒன்றுக்கு பதவி உயர்த்தப்பட்டுள்ளதாக பிரதீக் கல்வி அமைச்சர் எம்.சச்சிதானந்தன் தெரிவித்துள்ளார்.

இதுதொடர்பாக அவர் விடுத்ததுள்ள அறிக்கையில்,

நீண்ட காலமாக பாடசாலைகளில் நிரந்தர அதிபர் பதவிக்கான வெற்றிடங்கள் நிலவியமை யாவரும் அறிந்ததே.

இவ்வாறான குறைபாடுகளை நிவர்த்தி செய்யும் நோக்கில் கல்வி அமைச்சு செயற்பட்டுவெற்றி கண்டு வருகின்றமை குறிப்பிடத்தக்கது.

இதனடிப்படையில் 1991 மற்றும் 1994 ஆம் ஆண்டுகளில் அதிபர் சேவையில் உள்ளவாங்கப்பட்டு தரம் 2-1 இற்கு நியமனம் பெற்ற 522 தமிழ்மொழி மூல அதிபர்கள் உட்பட ஆயிரத்து 906 பேர் அதிபர் சேவை தரம் ஒன்றுக்கு பதவி உயர்த்தப்பட்டுள்ளனர்.

இவர்களுக்கான நியமனக் கடிதம் வழங்கும் வைபவம் கடந்த 30 ஆம் திகதி கொழும்பு டி.எஸ். சேனாநாயக்க கல்லூரியில் கல்வி அமைச்சர் சுகில் பிரேம்ஜயந்த

தலைமையில் இடம்பெற்றது.

தமிழ் மொழிமூல அதிபர்களில் மேல் மாகாணம் 20 பேர், மத்திய மாகாணம் 92 பேர், உஊவா மாகாணம் 14பேர், சப்ரகமுவ மாகாணம் 14 பேர், கிழக்கு மாகாணம் 227 பேர், வடக்கு மாகாணம் 119 பேர், தென் மாகாணம் 5 பேர், வடமேல் மாகாணம் 22 பேர், வட மத்திய மாகாணம் 9பேர் என்ற ரீதியில் நியமனம் பெற்றுள்ளனர்.

தொடர்ந்து இவ்வாறான பதவி உயர்வுகள் இடம்பெற்று வினைத்திறனான முறையில் இலங்கையில் கல்விச் செயற்பாடுகள் அமையும் எனத் தெரிவிக்கப்பட்டுள்ளது. (6)

இடம்பெயர் முகாம்களில் இருந்து இதுவரை

7 ஆயிரத்து 334 முதியோர் வெளியேற அனுமதி

(கொழும்பு)

வவுனியாவில் உள்ள மெனிக்பாம் இடைத்தங்கல் முகாம் உட்பட இடம்பெயர்ந்தவர்கள் தங்கியுள்ள பல்வேறு முகாம்களிலிருந்து இதுவரையில் 7ஆயிரத்து 334 முதியவர்கள் வெளியில் செல்வதற்கு அனுமதிக்கப்பட்டுருப்பதாக அரசாங்கம் தெரிவித்துள்ளது.

இந்த முதியவர்கள் உறவினர்களிடம் செல்வதற்கும் உறவினர்கள் அல்லது உற்றார் இல்லாத முதியவர்கள் பலர் பல்வேறு முதியோர் இல்லங்களிடம் ஒப்படைக்கப்பட்டுள்ளதாக அதிகாரிகள் தெரிவித்துள்ளனர்.

அத்துடன் வவுனியா, மன்னார்

வீதியில் சனசமூக சேவைகள் அமைச்சினால் நடத்தப்பட்டுவரும் முதியோர் இல்லத்திலும் வைத்து பராமரிக்கப்பட்டு வருவதாக அதி காரிகள் தெரிவித்துள்ளனர்.

வவுனியா கோவில்சூளம் சிவன் கோவில் நிர்வாகத்தினரால் சமளங்குளம் பாடசாலையில் நடத்தப்பட்டுவரும் சிவன் முதியோர் இல்லம், பம்பைமடு அன்பகம் முதியோர் இல்லம், சமூக சேவைகள் அமைச்சின் முதியோர் இல்லம், மன்னார் திருக்கேதீஸ்வரம் முதியோர் இல்லம், மன்னார் பட்டித்தோட்டம் முதியோர் இல்லம் என்பவற்றில் பல நூற்றுக்கணக்கான முதியவர்கள் பராமரிக்கப்பட்டு வருகின்றார்கள்.

வவுனியா சிவன்கோவில் நிர்வாகிகளினால் நடத்தப்படும் சிவன் முதியோர் இல்லத்தில் 230 முதியவர்கள் இருப்பதாக அந்த இல்லத்தின் பொறுப்பாளர் ஆறுமுகம் நவரட்ணராஜா தெரிவித்துள்ளார்.

இவர்களில் 60 பேர் பெண்கள்

என்றும், இங்குள்ளவர்களில் 40 வீதமானவர்கள் நடக்க முடியாத நிலையில் படுக்கையிலேயே வைத்து பராமரிக்கப்பட்டு வருகின்றார்கள் என்றும் அவர் தெரிவித்துள்ளார்.

இந்த இல்லத்தில் உள்ளவர்களுக்கான வைத்திய சேவையை சுகாதார அமைச்சு வழங்கி வருகின்றது. இந்த இல்லத்தின் நிர்வாகச் செயற்பாடுகளுக்கான ஆலோசனை மற்றும் வழிகாட்டல் உதவிகளை சமூக சேவைகள் திணைக்கள அதிகாரிகள் வழங்கி வருகின்றார்கள்.

இங்குள்ள ஒருவருக்கு நாளாந்தம் 434 ரூபா செலவாகின்றது என்றும், இந்த நிதியின் ஒரு பகுதியை கோவில் சூளம் சிவன்கோவில் வழங்கி வருவதாகவும், ஏனைய உதவிகளை வவுனியா நகர வர்த்தகர்கள், முக்கிய தொண்டு நிறுவனங்கள் என்பன வழங்கி வருவதாகவும் இல்லப் பொறுப்பாளர் மேலும் தெரிவித்தார். (6)

இராசி பலன்

14.09.2009
(ஆவணி 29, திங்கட்கிழமை)
தசமி முற்பகல் 11.57 மணிவரை
புனர்பூசம் முன்னிரவு 10.20 மணிவரை
இராகுகாலம் 7.33-9.03 மணிவரை
சுபநேரம் 12.03-1.33 மணிவரை


இனிய சம்பவம், காரிய சித்தி, தனவருவாய், வாக்கு மேன்மை.
கௌரவக்குறைவு, தனவிரயம், தொழில் சிந்தை, முயற்சிதாமதம்.
நண்பர்கள் சந்திப்பு, தெய்வ சிந்தை, புதியமுயற்சி, சபணசுகம்.
பிதாசிந்தை, உணர்ச்சிவசப்படல், தனவிரயம், இடமாற்றம்.
தொழில் நன்மை, தனவருவாய், மனமகிழ்ச்சி, புகழ்.
கடின உழைப்பு, சுபநிகழ்வு, முயற்சி கைகூடும், தனவரவு.
கட்டுப்பாடு, ஆரோக்கியக் குறைவு, வீண்பயம், திட்டமிடல்.
காரியதாமதம், நண்பர்கள் மனஸ்தாபம், தனவிரயம், ஆரோக்கியக் குறைவு.
செல்வாக்கு, அபூர்வசந்திப்பு, முயற்சி கைகூடும், தனலாபம்.
காரிய அனுசூலம், பண வருவாய், உடல்நலம், நல்லசெய்தி
மனக்கிலேசம், முயற்சிதாமதம், வியாபார விருத்தி, தனவிரயம்.
கல்வியில் ஆர்வம், அற்புத நேசம், முயற்சிதாமதம், பயந்த சூபாவம்.

குடாநாட்டு சந்தைகளில் நேற்றைய விலை விபரம்

மரக்கறி வகைகள்	திருநெல்வேலி	யாழ்ப்பாணம்	சாவகச்சேரி
1 Kg	ரூபா	ரூபா	ரூபா
கத்தரிக்காய்	100	120	80
உருளைக்கிழங்கு	70	80	70
பச்சையிலகாய்	60	80	50
தக்காளி	40	60	35
மரவள்ளிக்கிழங்கு	25	40	55
கோவா	110	120	--
கரட்	100	120	80
பூசணி	30	40	25
புடோல்	30	40	30
வாழைக்காய்	30	50	40
சின்ன வெங்காயம்	60	70	65
பெரிய வெங்காயம்	35-80	50-80	60
பாகற்காய்	40	60	40
வெண்டிக்காய்	30	40	30
கரணைக் கிழங்கு	40	60	50
பயிற்றங்காய்	40	50	40
லீக்ஸ்	100	120	80
பீற்றாட்	30	40	35
கறிமிளகாய்	60	70	60
முருங்கைக்காய்	70	80	80
கீரை - 1 பிடி	20	20	15
தேசிக்காய்	140	160	90
தேங்காய் (ஒன்று)	30	30	20

வளவன்

சீனாவிடம் இருந்து அதிநவீன போர்க்கப்பல்களை வாங்கியது பாகிஸ்தான்



(இஸ்லாமாபாத்)
பாகிஸ்தான் தனது கடற்படையை வலுப்படுத்தும் நடவடிக்கையில் ஈடுபட்டு வருகிறது. இதற்காக சீனாவிடம் இருந்து 3 போர்க்கப்பல்களை வாங்கியுள்ளது. அவை ஏவுகணைகளை தாக்கும் வசதி கொண்ட எப்-22 பி என்ற அதி நவீன கப்பல்களாகும்.
இதில் பி.என்.எஸ்.சுல்பிகர் என்ற கப்பல் கராச்சிக்கு ஏற்கனவே வந்து விட்டது. மற்ற 2 கப்பல்கள் அடுத்த வருட இறுதியில் பாகிஸ்தானுக்கு வந்து

சேரும் என எதிர்பார்க்கப்படுகிறது. ஒரு கப்பலில் இருந்து மற்ற கப்பல்களை தாக்க ஆகாய மார்க்கமாக ஏவுகணைகளை இவற்றில் இருந்து ஏவ முடியும். இந்த அதிநவீன கப்பல்களை வாங்குவதன் மூலம் பாகிஸ்தான் கடற்படையின் பலம் பெருகும் வாய்ப்பு உள்ளது. ரூ.3750 கோடிக்கு இக் கப்பல்கள் வாங்கப்பட்டுள்ளதாக தகவல்கள் வெளியாகியுள்ளது. இதற்கிடையே மேலும் ஹாப்பில் டை-9 இ.சி. என்ற ரகத்தில் 6 கப்பல்களை வாங்கவும் பாகிஸ்தான் முடிவு செய்துள்ளது. (6)

ஜோர்ஜ் புஷ் மீது சப்பாத்து வீசிய ஈராக் நிருபருக்கு இன்று விடுதலை

(பக்தாத்)
அமெரிக்க முன்னாள் அதிபர் ஜோர்ஜ் புஷ் கடந்த ஆண்டு டிசம்பர் மாதம் 14ஆம் திகதி ஈராக்கில் உள்ள பக்தாத் நகருக்கு சென்று இருந்தார். அப்போது நிருபர்களுக்கு பேட்டி அளித்தார். இதில் ஈராக்கை சேர்ந்த தனியார் தொலைக்காட்சி நிருபர் முனாப்சர் அல்ஷாய் திபும் கலந்துகொண்டார். அப்போது யாரும் எதிர் பாராத விதமாக அவர் ஜோர்ஜ் புஷ் மீது தனது காலில் இருந்த சப்பாத்தை கழற்றி வீசினார். இந்த சம்பவம் உலகம் முழுவதும் பரபரப்பாக பேசப்பட்டது. இது தொடர்பாக நிருபர் ஷாய்தி கைது செய்யப்பட்டு பக்தாத் சிறையில் அடைக்கப்பட்டார். இவர் மீதான வழக்கு நீதிமன்றில் நடைபெற்று வருகிறது. இந்த நிலையில் அவர் இன்று தீங்கட்கிழமை விடுதலை செய்யப்படவுள்ளார். இதற்கான உத்தரவு சிறைத் துறையிடம் வழங்கப்பட்டு விட்டது. இந்த தகவலை நிருபர் ஷாய்தியின் சட்டத்தரணி தயா அல்-சாதி தெரிவித்துள்ளார். (6)

சீனாவில் ஊசியால் தாக்குதல் நடத்திய 3 பேருக்கு சிறை

(பீஜிங்)
சீனாவில் ஊசியால் மனிதர்களைத் தாக்கிய மூன்று பேருக்கு கடந்த சனிக்கிழமை அந்நாட்டு நீதிமன்றம் முறையே 7 முதல் 15 வருடங்கள் வரை சிறைத்தண்டனை வழங்கியுள்ளது. இச்சம்பவம் பிரச்சினை மிகுந்த பகுதியான சின்ஜியாங் மாகாணத்தில் நடந்துள்ளது. விலிபியன் விலிஹு (19) என்பவருக்கு பெண் ஒருவரை ஊசியால் தாக்கிய குற்றத்திற்காக 15 வருட சிறைத்தண்டனை வழங்கப்பட்டுள்ளது. முகதயேர்ஜியாங் துர்டி (34) அய்

ஈரானுடன் நேரடிப் பேச்சுவார்த்தை நடத்துவதற்கு அமெரிக்கா இணக்கம்

ஈரானுடன் நேரடியாக பேச்சுவார்த்தை நடத்துவதற்கு அமெரிக்கா சம்மதித்துள்ளது. ஈரானின் அணுசக்தி நிகழ்ச்சித்திட்டம் குறித்தும் ஏனைய விடயங்கள் குறித்தும் மேற்குலகுடன் பேச்சுவார்த்தை நடத்தத் தயார் என ஈரானின் அணுசக்தித் திட்டம் தொடர்பான தலைமைப் பேச்சாளரும் ஈரானிய பாதுகாப்புக் கவுன்ஸிலின் செயலாளருமான சயீட் ஜலிலி தெரிவித்துள்ளார். யூகோள அணுவாயுத ஒழிப்பு உட்பட பாதுகாப்பு விவகாரங்கள் குறித்து ஆக்கபூர்வமான பேச்சுவார்த்தை நடத்துவதற்கான தனது திட்டத்தை ஐ.நா. பாதுகாப்புச் சபையின் ஐந்து நிரந்தர அங்கத்தவர்களான அமெரிக்கா, ரஷ்யா, பிரிட்டன், பிரான்ஸ், சீனா ஆகிய நாடுகளிடம் ஈரான் கடந்த புதன்கிழமை சமர்ப்பித்திருந்தது. ஈரானின் இந்த அழைப்பை அமெரிக்கா ஏற்றுக்கொண்டுள்ளது. இதன்படி 30 வருடங்களுக்குப் பின்னர் அமெரிக்கா ஈரான் ஆகிய நாடுகளுக்கிடையில் நேரடி பேச்சுவார்த்தைகள் ஆரம்பமாகவுள்ளன.

ஆப்கானிஸ்தானில் தீவிரவாதிகள் தாக்குதல்; ஒரே நாளில் 50 பேர் பலி

(காபூல்)
ஆப்கானிஸ்தானில் பன்னாட்டு படைகளுக்கு எதிரான தாக்குதலில் தலிபான் தீவிரவாதிகள் தொடர்ந்து ஈடுபட்டு வருகின்றனர். கந்தகார், குந்தஷ், பாரா உள்ளிட்ட பகுதிகளில் நேற்று முன்தினம் அதிரடி தாக்குதல் இந்நியருக்கு போலி பாஸ்போட் வழங்கிய அமெ. முன்னாள் பாகிஸ்தான் தூதர் கைது

இஸ்லாமாபாத்
அமெரிக்காவில் ஹுஸ்டன் நகரில் பாகிஸ்தான் தூதராக இருந்தவர் குலாம் ரகூல் பலுசி. தற்போது இவர் பாகிஸ்தான் வெளிவிவகாரத்துறை அலுவலகத்தில் அதிகாரியாக பணிபுரிகிறார். இவர் இந்தியாவை சேர்ந்த அசிஸ்மூசா என்பவருக்கு பாகிஸ்தானை சேர்ந்தவர் என்று கூறி போலி பாஸ்போர்ட் வழங்கினார். இந்த மோசடி கண்டுபிடிக்கப்பட்டு வழக்கு தொடரப்பட்டது. இந்நியாவுக்கு பயணம், சுற்றுப் பயணம் மேற்கொள்ளும் அமெரிக்கர்களை உஷாராக இருக்கும்படியும் அறிவுறுத்தியுள்ளது. வழிபாட்டு தலங்கள் ஹோட்டல்கள் போன்ற இடங்களுக்கு செல்லும் போது மிகவும் எச்சரிக்கையுடன் இருக்குமாறு அமெரிக்கர்களை கேட்டுக்கொண்டுள்ளது. (6)



இது தொடர்பாக இவருடன் பணிபுரிந்த உதவி தூதர் முகமட் நயீம் என்பவர் கடந்த 17 மாதங்களுக்கு முன்பு கைது செய்யப்பட்டார். இந்த நிலையில் தற்போது குலாம் ரகூல் பலுசியும் கைது செய்யப்பட்டுள்ளார். இந்த தகவலை அதிகாரிகள் தெரிவித்துள்ளனர். (6)

பாகிஸ்தானில் கிறிஸ்தவ கோவிலுக்கு தீ வைப்பு

(காரச்சி)
பாகிஸ்தானில் உள்ள பஞ்சாப் மாகாணத்தில் சாம்பிரில் கிராமம் உள்ளது. அங்குள்ள கிறிஸ்தவ தேவாலயத்தின் மீது நேற்று முன்தினம் ஒரு கும்பல் கற்கள் மற்றும் செங்கற் களால் வீசி தாக்கியது. பின்னர் அந்த தேவாலயத்தை அக்கும்பல் தீ வைத்து எரித்தது. அத்துடன் கிறிஸ்தவர்களின் வீடுகளையும் அடித்து நொறுக்கியுள்ளதாக தெரிவிக்கப்படுகிறது. இதன் காரணமாக சாம்பிரயில் கிராம மக்கள் ஊரை விட்டு வெளியேறியுள்ளனர். இதனால் அங்கு பதட்டம் நிலவியது. இதையடுத்து அங்குள்ள சந்தைக் கடைகள் மூடப்பட்டுள்ளன. பலத்த பொலிஸ் பாதுகாப்பு போடப்பட்டுள்ளது. (6)

ஜப்பானில் 100 வயதானவர்கள் எண்ணிக்கை 40 ஆயிரத்தை கடந்தது

(ஜப்பான்)
ஜப்பானில் தான் நீண்ட காலம் உயிர் வாழ்பவர்கள் அதிகம் இருக்கிறார்கள் ஆரோக்கியமான உணவு தரமான மருத்துவ வசதி ஆகியவை காரணமாக அவர்கள் நீண்டகாலம் உயிர் வாழ்கிறார்கள் 100 வயதை தாண்டியவர்கள் அதிகம். இருக்கிறார்கள் அவர்களின் எண்ணிக்கை 40 ஆயிரத்து 399 ஆகும். கடந்த ஆண்டு 100 வயதை அடைந்தவர்களை விட இந்த ஆண்டு 100 வயதை தொடர்வார்கள் எண்ணிக்கை 10 சதவீதம் அதிகமாகும். 100 வயதை தொடர்வர்களின் மொத்த எண்ணிக்கையில் 87 சதவீதம் பேர் பெண்கள் ஆவார்கள். உலக அளவில் அமெரிக்காவில் தான் 100 வயதானவர்கள் அதிகம் இருக்கிறார்கள். அவர்களின் எண்ணிக்கை 96 ஆயிரம் ஆகும். (6)

வோஷிங்டன் பல்கலைக் கழகத்தில் 2 ஆயிரம் பேருக்கு பன்றிக்காய்ச்சல்

(சான்பிரான்சிஸ்கோ)
அமெரிக்காவில் வோஷிங்டன் பல்கலைக்கழக மாணவர்கள் 2ஆயிரம் பேர் பன்றிக்காய்ச்சலால் பாதிக்கப்பட்டுள்ளனர். மெக்ஸிகோவில் தொடங்கிய பன்றிக்காய்ச்சல் அமெரிக்கா ஐரோப்பிய நாடுகள் என உலகம் முழுவதும் பரவியுள்ளது. அமெரிக்காவில் மட்டும் பன்றிக் காய்ச்சலால் 550 பேர் பலியாகியுள்ளனர். பன்றிக்காய்ச்சலை கட்டுப்படுத்த அமெரிக்க அரசு பல்வேறு நடவடிக்கைகளை மேற்கொண்டுள்ளது. இந்நிலையில் வோஷிங்டன் பல்கலைக்கழகத்தில் 2ஆயிரம் மாணவர்கள் பன்றிக் காய்ச்சலால் பாதிக்கப்பட்டுள்ளனர். இந்த பல்கலைக் கழகத்தில் 19 ஆயிரம் மாணவர்கள் படிக்கின்றனர். ஒரு வார காலத்தில் இந்த காய்ச்சல் 2 ஆயிரம் பேருக்கு பரவியுள்ளது. பரிசீலனை நேரத்தில் இவ்வளவு மாணவர்கள் பாதிக்கப்பட்டுள்ளதால் பல்கலைக்கழக நிர்வாகம் கவலை அடைந்துள்ளது. இந்த காய்ச்சல் எப்படி பரவுகிறது. காய்ச்சல் வந்த பின் என்ன நடவடிக்கைகளை மேற்கொள்வது என்பது போன்ற தகவல்கள் பல்கலைக் கழக இணையத்தளத்தில் விளக்கப்பட்டுள்ளது. (6)

பார்க்க உதவும் நாக்கு!



சர்க்கரை இனிக்கிறது, மாங்காய் புளிக்கிறது. இப்படிச் சொன்னால் தான் நாக்கு இயல்பாக வேலையை செய்கிறது என்று அறிந்தீர்கள்.

ஆனால் நாக்கு சுவைப்பதோடு பார்ப்பதற்கும் உதவினால் ஆச்சரியமான விடயம் தானே!

பார்வையற்றவர்களுக்காக இந்தப் புதிய முறையை அமெரிக்க விஞ்ஞானிகள் அறிமுகப்படுத்தி உள்ளனர். இதற்காக செல்போன் போன்ற ஒரு எலக்ட்ரானிக் கருவியும், விசேட கண்ணாடியும், ஒரு வயருடன் இணைக்கப்பட்டிருக்கும். இந்தக் கண்ணாடியில் சிறிய கமரா ஒன்று

இருக்கும். இது சுற்றுப்புறங்களை வீடியோவாகப் பதிவு செய்துகொள்ளும். அந்தப் படங்களை செல்போன் போன்ற கட்டுப்பாட்டு கருவிக்கு அனுப்பும். அங்கு டிஜிட்டல் குறியீடுகள் எலக்ட்ரானிக் அதிர்வுகளாக மாற்றம் செய்யப்படும்.

நாம் கருவியுடன் இணைக்கப்பட்டுள்ள வயரில் உள்ள ஸ்டிக்கை நாக்கில் வைப்பதன் மூலம் அந்தக் காட்சியை உணர்ந்து கொள்ள முடியும். கறுப்பான பகுதி மிகக் குறைந்த அதிர்வுகளையும், வெள்ளையான பகுதி மிக அதிக அதிர்வையும் ஏற்படுத்தும். ஒரு இடத்தின் ஒளி அளவுக்கு ஏற்ப 4 ஆயிரம் வகையான எலக்ட்ரானிக் அதிர்வு

கள் இந்தக் கருவியில் பதிவு செய்யப்பட்டு ருக்கும்.

நாக்கில் ஸ்டிக் வைத்து உணரும்போது எலக்ட்ரானிக் அதிர்வுகள் நுண்ணிய குமிழ்களை ஏற்படுத்தும். இந்த அதிர்வுகளைக் கொண்டு இது இந்தப் பொருள், இதுபோன்ற இடம் என்று அறிந்து கொள்ளலாம். தேவையான அளவு பெரிதுபடுத்திப் பார்க்கும் வசதியும் கட்டுப்பாட்டு கருவியில் உண்டு.

அமெரிக்காவின் பிட்ஸ்பர்க் பல்கலைக் கழகம் மற்றும் லைட்அவுஸ் இன்பர்நஷனல் அமைப்பு இணைந்து இந்தக் கருவியை வடிவமைத்துள்ளன.

இது தொடர்பில் ஆய்வாளர் ஒருவர் கூறும்போது,

“பார்வையை உணர்வதில் ஆயிரக் கணக்கான நரம்புகள் உதவுகின்றன. இந்தக் கருவி அந்த வேலையைச் செய்யும். எங்கள் சோதனையின் போது ஆய்வுக்கு உட்படுத்தப்பட்டவர்கள் எழுத்துக்களையும், எண்களையும் தெளிவாகப் படிக்க முடிந்ததாகக் கூறினார்கள். ஒருவர் உணர்ச்சிவசவப்பட்டு அழுது விட்டார். இந்த எலக்ட்ரானிக் அதிர்வுகளைப் புரிந்துகொள்ள 20 மணிநேரப் பயிற்சி அவசியம்” என்றார்.

இந்த ஆண்டு இறுதியில் அமெரிக்காவில் இந்தக் கருவி விற்பனைக்கு வரும் என்று தெரிகிறது.

அப்படியா!



♦ முதன் முதலில் பத்திரிகையை வெளியிட்ட நாடு - இங்கிலாந்து.

♦ தொலைபேசி அறிமுகமான பின்னர் முதன்முதலில் போனில் பேசியவர் - விக்டோரியா மகாராணி.


♦ உலகில் மரண தண்டனையை ரத்துச் செய்த முதல் நாடு - ஆஸ்திரியா.

♦ உலகின் சர்க்கரைக் கிண்ணம் எனப். படுவது - கியூபா.

♦ உலகில் வருமான வரி இல்லாத நாடு - குவைத்.

சோலார் சாலை

குன்றும் குழியுமான சாலை, வண்ண வண்ண டிஜிட்டல் போட்டுகள், வரவேற்கு வளைவுகள், இவையே நமது நாட்டின் சாலை, சாலை ஓரங்களின் நிலைமை எனலாம். விழாக்காலம், தேர்தல் காலம் என்றால் இந்த அலங்காரங்கள் பல மடங்கு அதிகரிக்கும்.



ஆனால் சாலையைக் கொஞ்சம் மாற்றி மக்களின் தேவையைப் பூர்த்தி செய்து, நாட்டின் நிலையையும் உயர்த்திக்கொள்ள திட்டமிட்டு இருக்கிறது அமெரிக்கா. சோலார் தகடுகளை பதித்து மின்சாரம் தயாரிப்பதே இந்தத் திட்டம்.

10 இலட்சம். ஒரு மைல் நீளத்துக்கு சாலை அமைத்துவிடால் 500 வீடுகளுக்குத் தேவையான மின் தேவையைப் பூர்த்தி செய்ய முடியும்.

இதற்காக கோடிக்கணக்கான ரூபாயில் திட்டம் தீட்டப்பட்டுள்ளது. இந்தத் திட்டத்துக்கு “சோலார் ரோடவேஸ்” என்று பெயரிடப்பட்டுள்ளது.

இந்த சோலார் தகடுகள் சிதைந்துவிடாத வகையில் உறுதியாகவும், தேவைக்கேற்ப எளிதில் மாற்றக்கூடியதாகவும் இருக்கும். இவற்றில் சாலை விதிகள், வழிகளும் குறிப்பிடப்பட்டிருக்கும்.

இத் திட்டத்தில் தயாரிக்கப்படும் ஒவ்வொரு சோலார் தகடும் 12 அடி நீள, அகலத்தில் இருக்கும். இவற்றின் மூலம் தினமும் 7.6 கிலோவாட்ஸ் மின்சாரம் தயாரிக்க முடியும்.


இந்தத் திட்டம் நல்ல வரவேற்பைப் பெறும் என்றும், எல்லா இடங்களிலும் இதை செயல்படுத்தினால் பெரும்பாலான மின்தேவையை இந்தத் திட்டமே பூர்த்திசெய்துவிடும் என்றும் கூறுகிறார்கள் திட்ட வல்லுநர்கள்.

ஆனால் ஒரு சோலார் தகடை தயாரித்துப் பொருத்துவதற்கு ஆகும் செலவு ரூபாய்



கருவியாக மாற்றும் 'மை'

சோலார் விளக்குகள், சோலார் அடுப்புகள், சோலார் வோட்ச், சோலார் செல்போன்கள் என சூரிய ஒளியைப் பயன்படுத்தி இயங்கும் பல்வேறு கண்டுபிடிப்புகளைப் பற்றிகேள்விப்பட்டிருப்பீர்கள். உலகில் வாகனங்கள் இயக்கத்திலும் மற்றும் பல உயிரினங்களின் இயக்கத்திலும் மின் தூண்டல் முக்கிய பங்கு வகிக்கிறது என்பது நமக்குத் தெரியும்.



அவற்றுக்குத் தேவையான மின்சாரம், மின் எரிபொருளைப் பெற பல்வேறு வழிகளைக் கையாண்டு வருகிறோம். இவை அனைத்திலும் எளியது சூரிய ஒளியைப் பயன்படுத்திக்கொள்வதே. இதனால் சமீபகாலங்களில் பல்வேறு தேவைகளுக்கும் சூரிய ஒளியைப் பயன்படுத்திக்கொள்ளும் முறை வேகமாகப் பரவி வருகிறது.

அதற்கு அவசியம் இல்லை. இதற்காக புதிய கண்டுபிடிப்பாக வந்துள்ளது சோலார் மை (INK). இந்த மையை நமது வீட்டின் கூரை மற்றும் யன்னல்கள், கதவுகளில் பூசினால் போதும். நமது வீடும் சோலார் மையமாக செயல்பட்டு நமக்குத் தேவையான மின் தேவையை பூர்த்தி செய்யும்.

இதன் சிறப்புக்களை நீங்கள் அறிந்திருந்தும் அதைப் பயன்படுத்த உங்களுக்கு சில தடைகள் இருந்திருக்கலாம். அதாவது இதற்காக சோலார் தகடுகளை தனியாக வாங்க வேண்டும், அதை எங்கே பொருத்துவது, அதற்குப் பாதுகாப்பு எப்படி? என மூளையைக் கசக்கிக் கொண்டு இருந்திருக்கலாம். ஆனால் இனி

இந்த சோலார் மை, சோலார் செல்களாக செயல்படும். இதை வழக்கமாக பெயின்ட் பூசும் ஸ்பிரே கொண்டு சிவிடலாம். பிளாஸ்டிக் மற்றும் மரப் பொருட்களின் மீதும் இந்த மை நீடித்து உழைத்துப் பண்பும். இந்தக் கண்டுபிடிப்பு எதிர்காலத்தில் மிகுந்த பலன் தரும் என்று எதிர்பார்க்கலாம்.

புதுமையான குடை



அடுத்த படத்தில் நீங்கள் பார்க்கும் குடையை நிறுத்தும் ஸ்டான்ட்தான்.

நமது புயத்தில் சுருள்போல இணைந்து கொள்ளும்.

இதன்மீது குடையை நிறுத்தி வைத்து விட்டால் கையால் பிடித்

ஒரு விநோதமான கண்டுபிடிப்பு இது. பொம்மை போல் தோன்றும் இந்தச்சிறுமி அணிந்திருப்பது மாடலிங் உடை அல்ல. புது மாதிரியாக வடிவமைக்கப்பட்ட குடை. உடைபோல் அணிந்து கொண்டு சாதாரணமாக மழையில் நடந்து சென்றாலும் உடல் நனையாது.

துக்கொண்டு செல்ல வேண்டிய அவசியமில்லை. நடிகர் வடிவேலு ஸ்டைலில் “என்ன சோம்பறித்தனம்” என்று கேட்கத் தோன்றுகிறது. மற்ற சமைகளை எளிதாக தூக்கிக் கொண்டு ஜாலியாக நடந்து போகலாமே அதுக்குத்தாங்க இந்தக் கண்டுபிடிப்பு.

சனிப்பெயர்ச்சி 26.09.2009 முதல்

14.11.2011 வரை உங்களுக்கு எப்படி?

கன்னி

(உத்தரம், 2, 3, 4 ஆம்

பாதங்கள், அத்தம் சித் திரை
1, 2 ஆம் பாதங்கள் வரை

ராசியில் வந்தார் சனிபகவான் !
யோசித்துச் செய்தால் பலன் தருவார்!
நிதானத்தையும், நேர்மையையும் கடைப்
பிடித்து நிம்மதியைக் காணும் கன்னி ராசி
நேயர்களே!

உங்கள் ராசியில் சனி அடியெடுத்து வைக்கப்
போகிறார். இந்த ஜென்மச் சனியின் ஆதிக்கம்
வரும் முன்னதாகவே உங்களுக்குத்
தெரிந்து விடும். சனி உங்கள் ராசியை நோக்கி
வருகிறதே என்று பயப்பட வேண்டாம். உங்
கள் ராசிநாதனுக்கு அவர் நண்பர் என்பதால்,
அதிக அளவில் பாதிப்புகளைக் கொடுக்க
மாட்டார் உங்களுக்கு இப்பொழுது நடை
பெறும் ஏழரைச் சனி முதல் சுற்றா, இரண்
டாவது சுற்றா, மூன்றாவது சுற்றா என்பதை
ஆராய்ந்து பாருங்கள்.

முதல் சுற்று என்றால் முன்னேற்றத்திற்கு
முட்டுக்கட்டைகள் வந்து சேரும். இரண்டாவது
சுற்று என்றால் இனிய பலன்கள் ஏராளமாக
நடைபெறும். மூன்றாவது சுற்று என்றால்
உடல் நிலையில் முக்கிய பாதிப்புகள் ஏற்படும்.
விலகும் சனியை அல்லது வந்திடும் சனியை
விரும்பிக் கொண்டாட தாராளம் பெற்ற நட
சத்திரம் பார்த்து பிரத்யேகமான வழிபாடுகளை
வைத்துக்கொண்டால் சாதகமான பலன்கள்
வந்து சேரும்.

உங்களுக்குள் ஓர் ஒப்பற்ற திறமை இருப்பது
உங்களுக்கே தெரியாது. நீங்கள் மனக்
கணக்குப் போடுவதில் வல்லவர்கள் மூச்செல்
லாம் உங்கள் முன்னேற்றத்தில் இருப்பதால்
தான் ஆச்சரியப்படத்தக்க விதத்தில் உங்கள்
வாழ்க்கை அமைகிறது.

பெண்ணிற்கு , பெண்ணே எதிரி என்பது
போல, கன்னிக்கு கன்னியே எதிரியாகலாம்.
எனவே இரண்டு கன்னி ராசிக்காரர்கள் ஒரு
வீட்டில் இருந்தால் அதிகம் பிரச்சினைகளை
சந்திக்க நேரிடும்.

உங்கள் ஜாதகத்தை ஆராய்ந்து அதில்
புதன் இருக்கும் சாரமறிந்து நவாம்சத்தில்
புதன் இருக்கும் நிலையையும் அறிந்து
அதற்குரிய எண்களின் ஆதிக்கத்தில் உங்கள்
பெயரையும் உங்கள் தொழில் நிலையத்தின்
பெயரையும் அமைத்துக்கொண்டால் உங்
கள் எதிர்ப்பார்ப்புகள் அனைத்தும் நிறை
வேறும். எடுத்த காரியங்களிலும் வெற்றி
கிடைக்கும்.

திருமணப் பொருத்தங்கள் பார்க்கும்
பொழுது, கணப்பொருத்தமும், ராசி அதிபதிப்
பொருத்தமும், ரஜ்ஜிப் பொருத்தமும் அவசியம்
தேவை. செவ்வாய்தோஷம் இருந்தால்
எந்த விசித்தத்தில் உள்ளதோ, அந்த விசித்தத்தில்
உள்ள வரன் வந்தால்தான் ஒற்றுமையாக
இருக்கும். இப்படிப்பட்ட குணங்களைப் பெற்ற
உங்களுக்கு இந்தச் சனிப் பெயர்ச்சி சாதக
மான பெயர்ச்சிதானா என்பதைப் பற்றிப்பாப்
போம்.

விரயச் சனி விலகியது ! விடிவு காலம்
துவங்கியது!

ஜென்ம ராசியில் சஞ்சரிக்கும் சனி 2 1/2
ஆண்டு காலம் அங்கிருந்து ஆட்சி செய்யப்
போகிறார். அதன் பிறகு இரண்டாம் இடத்
திற்கு வந்து அங்கும் 2 1/2 ஆண்டு காலம்
தங்கியிருப்பார். இந்த ஏழரைச் சனி தான்
எண்ணற்ற மாற்றங்களை உங்களுக்குத்



தருவதாகும். அனுபவத்தால் உலக
நட்புகள் அனைத்தையும் புரிந்து
கொள்வீர்கள். அடுத்தடுத்து வரும்
மாற்றங்களை ஏற்றுக் கொள்வதா,
வேண்டாமா என்ற சிந்தனை மேலோங்கும்.
கொடுத்த வாக்கைக் காப் பாற்ற முடியாமல்
போகலாம்.

இல்லத்தில் இருப்பவர்களைத் திருப்திப்
படுத்த இயலாது. உதட்டில் ஒன்றும் உள்ளத்
தில் ஒன்றும் வைத்துப் பேசுபவர்களின் எண்
ணிக்கை அதிகரிக்கும்.

உங்கள் ராசியில் வீற்றிருக்கும் சனி 5, 6
ஆகிய இடங்களுக்கு அதிபதியாகிறார். அதன்
பார்வை 3, 7, 10 ஆகிய இடங்களைப் புனிதப்
படுத்துகிறது. எனவே அந்த இடங்களுக்குரிய
ஆதிபத்யங்களினால் நல்ல மாற்றங்க
ளைக்கொண்டு வந்து சேர்க்கும்.

குறிப்பாக சகோதர ஸ்தானம் களத்திர
ஸ்தானம் , தொழில் ஸ்தானம் ஆகிய இடங்
கள் சனியின் பார்வைக்கு உட்படுவதால்
சகோதர வழியில் பிரச்சினை ஏற்பட்டு அகலும்
அவர்களின் குடும்ப விழாக்களுக்கு கொடுத்து
உதவி குதூகலம் காண்பீர் . தொழில் உத்யோ
கத்தில் தொல்லைகள் அதிகரிக்கும் என்பதால்
நீங்களாகவே மாற்றம் செய் முன்வருவீர்கள்.

சூரியனின் மகனைச் சொல்லால் புகழ்ந்
தால் காரியங்கள் சித்திக்கும் கடமை நிறை
வேறும். அர்ச்சனைகள் செய்தால் அன்றாடம்
துயர் விலகும். அபிஷேகம் செய்து பார்த்தால்
அகிலமே வசமாகும் என்பதை அறிந்து கொள்
ளுங்கள்

ஜென்மச்சனியால் சிறப்புகள் ஏற்
படுமா?

ஜென்மத்தில் சஞ்சரிக்கும் சனி தொல்லை
களையே அதிகம் வழங்குவார். ஆனால் உங்
கள் ராசிநாதனுக்கு அவர் நண்பராகிறார்.
எனவே நண்பர்கள் நட்பு வைத்துக்கொண்
டால் நன்மைகளை சந்திப்பது போல சனி பக
வானையும் நீங்கள் வழிபட்டு வந்தால் வளர்ச்சி
கூடும். உத்யோகம் பார்க்கும் இடத்தில் இருந்து
உணர்வு உள்வாங்கி வரையாரிடம் நீங்கள்
பழக்கம் வைத்துக்கொண்டாலும் அவர்கள்
உங்களைப் பற்றி விமர்சனம் செய்தால் அதை
நீங்கள் கண்டு கொள்ள வேண்டாம்.

பொல்லாதவர்களை இனம் கண்டு விலகி
விடுவது நல்லது. புதுமுயற்சிகளில் ஈடுபடும்
பொழுது அது பற்றி யோசியுங்கள். மற்றவர்
களை நம்பிச் செயல்படும் பொழுது அவர்கள்
உங்களுக்கு உண்மையிலேயே உதவிக்கரம்
நீட்டுவார்களா? என்பதைச் சிந்தித்துப் பாருங்
கள் . விலையுயர்ந்த பொருட்களைக் கையா
ளும் போது கவனம் தேவை.

சஞ்சலம் தீர்க்கும் சனியின் பார்வை!
உங்கள் ராசிக்கு 5, 6 ஆகிய இடங்களுக்கு
அதிபதியான சனி பகவான் , ஜென்மத்தில்
நின்று கொண்டு 3, 7, 10 ஆகிய மூன்று இடங்
களையும் பார்த்து புனிதப்படுத்தப் போகிறார்.
அவரது புனிதப் பார்வைக்கு மனிதர்களை
மாற்றும் ஆற்றல் உண்டு. சகோதர ஸ்தானத்
தில் பார்வை பதிவதால், உடன் பிறப்புகள் உங்
கள் குணமறிந்து நடந்துகொள்வார்.

நீங்கள் தொடங்கப்போகும் தொழிலைப்
பற்றி குறிப்பிட்ட நபர்களிடம் மட்டும் ஆலோ
சனை கேட்பது நல்லது. மற்றவர்களிடம் ஆலோ
சனை கேட்டால் போட்டித் தொழில் வைக்கவும்
முன் வந்து விடுவார்கள். தொழிலில் வேலை
பார்க்கும் பணியாளர்களிடமும் கூடுதல்
விழிப்புணர்ச்சி காட்டுவது நல்லது.

யோக பலம் பெற்ற நட்சத்திரமும் புதன்
கிழமையும் இணையும் நாளில் தெசுபுத்திக்
கேற்ற தெய்வ வழிபாடுகளை மேற்கொண்
டால் சிறப்பான வாழ்க்கையை காணலாம்.

ராகு-கேது பெயர்ச்சி காலம்!

27.10.2009 இல் தனுசு ராசியில் ராகு
வும், மிதுன ராசியில் கேதுவும் சஞ்சரிக்கப்
போகிறார்கள். கோதண்ட ராகுவாக, சுகஸ்தா
னத்தில் சஞ்சரிக்கும் சர்ப்ப கிரகம் நற்பலன்
களை வாரி வழங்கும் அற்புதமாக வீடு கடடி
குடியேறுவீர்கள். வேறு தொழில்கள் மூலம் வரு
மானத்தைப் பெருக்கிக் கொள்வீர்கள்.

கேதுவின் சஞ்சார பலத்தால் கேட்ட
இடத்தில் உதவிகள் கிடைக்கும். தொழிலுக்கு
புதிய கூட்டாளிகளை சேர்த்துக்கொள்வீர்கள்
எப்பொழுதோ வாங்கிய இடம் இப்பொழுது
நல்ல விலைக்கு விற்று லாபத்தை கொடுக்
கும் ராகு கேதுக்களுக்கு உரிய சர்ப்ப சாந்தியை
முறையாகச் செய்தால் சோகங்களிலிருந்து
விடுபடலாம்.

குருப்பெயர்ச்சிக் காலம்!

கன்னி ராசியில் சனி சஞ்சரிக்கும் பொழுது
15.12.2009 அன்று கும்ப ராசியில் குரு சஞ்
சரிக்கப்போகிறார். அதன்பிறகு 2010 இல்
மீன ராசியில் குரு சஞ்சரிப்பார். இதன் விளை
வாக, உத்யோக மாற்றங்கள் ஒரு சிலருக்கு
வந்து சேரலாம். ஒரு சிலர் விருப்ப ஓய்வு
பெற்று விரும்பும் விதத்தில் தொழிலை
அமைத்துக்கொள்ளலாம். எதிர்ப்புகள் மாறும்.

புதிய திட்டங்களை தீட்டி பொருளாதாரத்தை
பெருக்கிக்கொள்ள முன்வருவீர்கள்.

மீனத்தில் குரு சஞ்சரிக்கும் பொழுது மிகச்
சிறந்த பலன்கள் உங்களுக்கு வந்து சேரும்.
குருவின் நேர்பார்வை உங்கள் ராசியில்
பதிவதால் வியாழ நோக்கம் செயல்படப்
போகிறது. தொட்ட காரியங்களில் வெற்றி
கிடைக்கும். துணையாக இருப்பவர்களால்
ஏற்பட்ட தொல்லை அகலும் பட்ட துயரங்கள்
இனி விலகியது. என்று பலரிடமும் சொல்
வீர்கள். பணம் காசுகள் எதிர்பார்த்தபடியே
வந்து சேரும் இக்காலத்தில் வியாழக்கிழமை
தோறும் தென்முகக் கடவுளை வழிபட்டு
வருவதோடு தீசை மாறிய தென்முகக் கட
வுள் வீற்றிருந்து அருள் வழங்கும் திருக்
கோவில்களுக்கும் சென்று வழிபட்டு வந்தால்
செல்வநிலையை மேலும் உயர்த்திக்கொள்ள
லாம்.

சனியின் வக்ர காலம் பொற்காலமாக
மாற...

14.01.2010 முதல் 31.5.2010 வரை மீன்
டும் 27.1.2011 முதல் 13.6.2011 வரை சனி
வக்ர இயக்கத்திலிருந்து செயல்படுகிறார்.

இதன் விளைவாக பிள்ளைகள் வழியில்
சில பிரச்சினைகள் உருவாகலாம். அவர்க
ளின் திருமணம் சம்பந்தமாக நீங்கள் எடுத்த

ஜோதிடக் கலைமாமணி சிவல்புரி சிங்காரம்

முடிவை மாற்றிக்கொள்ளும் க்யூநிலை உரு
வாகலாம். புர்வீக சொத்துக்களை விற்கும்
பொழுது பத்திரங்களை நன்றாக படித்துப்
பார்த்து கையெழுத்திடுவது நல்லது. பஞ்
சாயத்துக்கள் முடிவுக்கு வராமல் நீண்டு
கொண்டே போகலாம்.

உத்யோகத்தில் உயரதிகாரிகள் உங்கள்
மீது வைத்திருக்கும் நம்பிக்கையை தக்க
வைத்துக்கொள்ள முயற்சிப்பது நல்லது.
வசந்த காலம் உருவாக சில விஷயங்களை
கண்டும் காணாமலும் இருப்பது நல்லது.
பிறரைப் பற்றி விமர்சனம் செய்வதை தவிர்ப்
பது உத்தமம் மாற்று கருத்துடையோரின்
எண்ணிக்கை கூடாமல் இருக்க மற்றவர்
களை அனுசரித்து செல்லாமல் சனிக்கிழமை
தோறும் விரதமிருந்து மந்தனை வழிபட்டால்
வந்த துயரங்கள் விலகி ஓடும்.

சிறப்பு வழிபாடு
கன்னிச் சனியால் எண்ணிய காரியம்
வெற்றி பெற வழிபாடு!

ஜென்மச் சனியின் ஆதிக்கத்திலிருந்து
விடுபடவும் சிறப்பான வாய்ப்புகள் வந்து
சேரவும் உண்மையிலேயே உங்களுக்கு
உறுதுணை புரியும் தெய்வங்களை நாடிச்
சென்று வழிபட்டு வருவது நல்லது. புதன்
கிழமை தோறும் விஷ்ணு வழிபாட்டை மேற்
கொள்ளுங்கள்.

சங்கடம் தீர்க்கவந்த
சனியெனும் ஈசா ! நீயும்
மங்கல வாழ்வைக் காண
மகிழ்வடன் அருளு வாயே!
என்று பாடுங்கள் இன்பங்கள் இல்லம்
வந்து சேரும். (தொடரும்)



கரித்தாஸ் கியூடெக்
நிறுவனத்தின் வாழ்
வாதார செயற்றிட்ட
பிரிவால் சங்கானைப்
பிரதேச செயலகத்திற்கு
உட்பட்ட கிராம அபி
விருத்தி சங்கங்களைச்
சேர்ந்த பயனாளிக
ளுக்கு துவிச்சக்கர
வண்டிகள் அன்பளிப்பு
செய்யப்பட்டன.
இந்திக்யூவுப்படங்களைக்
காணலாம்.

எத்தனையோ அநீதிகள்-பழக்கத்தால் நீதிகளாக
தோன்றுகின்றன.

- ஆப்கானிஸ்தான்



வலம்புரி

குழந்தைகளை பொறுப்பேற்கும் ஆச்சிரமங்கள் தேவை!

யாழ்ப்பாணத்தில் கலாசாரப் போக்குகள் குறித்து கவலை கொள்ளாமல் இருக்கமுடியாது.

இடைநிலை வகுப்பு மாணவர்கள் முதல் இளவல்கள் வரை அவர்களின் செயற்பாடுகளிலும் நடை உடை பாவனை களிலும் பிறழ்வான நடத்தைகளை அவதானிக்க முடிகின்றது.

வெரியோர்களை மதியாமை என்ற விவகாரம் அதிகமாகப் பேசப்பட்டாலும் அதற்கும் அப்பால், நவீன தகவல் தொழில்நுட்ப உடனடிவல்களின் தாக்கத்தால் யாழ்ப்பாண இளம் சமூகம் பாதிக்கப்படுகிறது என்ற உண்மையை நாம் மறந்து விடமுடியாது.

பழைய கழிதலும் புதியன புகுதலும் வழுவல என்ற முதுமொழி ஏற்படையதாயினும் புதியன புகுதல் என்பதற்கு புதியன எவை என்பதும் அவை எங்கள் சமூகத்திற்கு ஆரோக்கியமானவையா? என்பதை அறிதலும் தேவையானவையாகும்.

பொதுவாக வடக்குக்கிழக்கு தமிழ்மக்கள் யுத்தத்தால் நேரடியாகப் பாதிப்படைந்துள்ளனர்.

யுத்தத்தின் பாதிப்பின் நீண்டகால விளைவு இனத்துவ அடையாளங்களின் இழப்பாகும் என்பது அறிஞர்களின் அனுபவ முடியாகும்.

இந்த முடிவுக்கு நாமும் உட்படும் ஆபத்துண்டு. எனவே இளம் சமூகம் இது விடயத்தில் பொறுப்புடன் நடந்து கொள்வது காலத்தின் கட்டாயத் தவை.

இதற்கு மேலாக பத்திரிகைகளில் நாளாந்தம் வெளிவரும், வீதியில் கிடந்த குழந்தை, உரபாக்கில் சிசு, கிணற்றில் மிதந்த ஒருநாள் நிரம்பிய சிசுவின் சடலம் என்ற செய்திகள் நெஞ்சை இறுக்குகின்றன.

அடகடவுளே ஒரு புறத்தில் குழந்தைகளுக்காக ஏங்குவோம், மறு புறத்தில் பெற்ற குழந்தைகளை வீசுவோம், எங்கள் சமூகம் எங்கு செல்கிறது.

எந்தத்தவறு நடக்கக் கூடாதே அந்தத் தவறு நடந்தாலும் பெற்றெடுத்த தன்பிள்ளையை வீதியில் எறிவதென்பது தாய்மைக்கு இழுக்குத் தருவதாகும். நடக்கக்கூடாத தவறு நடந்துவிட்டது.

அதிலிருந்து தப்புவதற்குப் பெற்ற குழந்தையை பெற்றதாயே கொல்லும் பாவம் இந்த உலகை அழிக்கவல்லது.

அதிலும் பாவ வினையில்-உணர்வு வினை பழியில் பாவப்பட்ட ஈழத்தமிழினத்தை இது வேறுறுக்கவல்லது.

எனவே இத்தகைய பழி பாவங்களை நிறுத்த விழிப்புணர்வு கல்வி மூலை முடுக்கெல்லாம் எடுத்தியம்பப்படவேண்டும்.

இதற்கு அப்பால் யாழ்ப்பாணத்தின் மூத்த கல்விப்பணியாளர் ஒருவர் கூறியது போல் வீதிகளில் வீசப்படும் குழந்தைச் செல்வங்களை பொறுப்பேற்க ஆச்சிரமங்கள் உருவாக்கப்படவேண்டும்.

இது கொலைப்பாவத்திலிருந்து விடுபடவும் குழந்தையில்லாதவர்களின் துயர் போக்கவும் பேருதவியாக அமையும்.

சுற்றுலா விலாக்களை பயன்படுத்தி சட்டவிரோதமாக தங்கியுள்ள வெளிநாட்டவர்களை கைது செய்யத் திட்டம்

சுற்றுலா விலாக்களை பயன்படுத்தி இலங்கைக்கு வருகை தந்து சட்ட விரோதமாக தங்கியிருக்கும் வெளிநாட்டுப் பிரஜைகளை கைது செய்வதற்கான விசேட திட்டம் ஒன்றை அமுல்படுத்தியுள்ளதாக குடிவரவு குடியகல்வு திணைக்களம் தெரிவித்துள்ளது.

திணைக்களத்தின் கீழ் இயங்கும் விசாரணைப் பிரிவு இதற்கான சுற்றி வளைப்புக்களை மேற்கொண்டு வருவதாகவும் இந்த விசாரணைப்பிரிவு 24 மணித்தியாலங்களும் இயங்குவதாகவும் திணைக்களத்தின் கட்டுப்பாட்டாளர் பி.வி. அபயகோன் தெரிவித்துள்ளார்.

சுற்றுலா விலாக்களை பயன்படுத்தி இலங்கைக்கு வருகை தந்து தொழில்களில் ஈடுபட்டுள்ள வெளிநாட்டு பிரஜைகள் பலர் கண்டுபிடிக்கப்பட்டுள்ளதாகவும் இத்தகைய நபர்கள் தொட்பாக பொதுமக்கள் குடிவரவு குடியகல்வு திணைக்கள விசாரணைப் பிரிவுக்கு தகவல்களை வழங்க முடியும் எனவும் அவர் மேலும் தெரிவித்தார்.

(6-4)

தோட்டத் தொழிலாளர்களுக்கு நாளாந்தம் 405 ரூபா சம்பளம் வழங்க திணைக்கம்

(கொழும்பு)

தோட்டத்தொழிலாளர்களின் சம்பள விவகாரம் தொடர்பாக தொழிற்சங்கங்களுக்கும் முதலாளிமார் சம்மேளனத்திற்கும் இடையில் நேற்று முன்தினம் நடைபெற்ற இறுதிக்கட்டப் பேச்சுவார்த்தையில் திணைக்கப்பாடு காணப்பட்டுள்ளதாக இ.தொ.கா உப தலைவர் ஆர்.யோகராஜன் தெரிவித்துள்ளார்.

இதனடிப்படையில் தோட்டத்தொழிலாளர்கள் நாள் ஒன்றுக்கு 405 ரூபா சம்பளத்தை பெறுவார்கள் என்று தெரிவித்த அவர் இது பற்றி மேலும் தகவல் தருகையில்,

தோட்டத்தொழிலாளர்களின் அடிப்படைச் சம்பளம் 290 ஆக நிர்ணயிக்கப்பட்டுள்ளது. வேலை வரவுக்கான விசேட அலவன்சாக 85 ரூபாவும் திறமைக்கான மேலதிக கொடுப்பனவாக 30 ரூபாவும் வழங்குவதற்கு முதலாளிமார் சம்மேளனம் திணைக்கத்தொழிலாளர்களுக்கு எனவும் அவர் தெரிவித்துள்ளார்.

மேற்படி ஒப்பந்தம் இரண்டு வருடங்களுக்கு 2011மார்ச் வரை அமுலில் இருக்கும். அதேவேளையில் 2006ஆம் ஆண்டு செய்துகொள்ளப்பட்ட ஒப்பந்தம் கடந்த மார்ச் 31ஆம் திகதி வரை முடிவடைந்துள்ளதால் ஏப்ரல் மாதத்தில் இருந்து திணைக்கம் காணப்பட்ட சம்பள நிலுவை தொழிலாளர்களுக்கு வழங்கப்படும்.

தோட்டத்தொழிலாளர்கள் தமது ஒத்துழையாமை இயக்கத்தை கைவிட்டு சமூக நிலைக்கு திரும்ப வேண்டும் என்றும் தோட்டத்தொழில் துறை வழமையான நிலைக்கு திரும்ப ஒத்துழைப்பு வழங்க வேண்டும் என்று ஆர்.யோகராஜன் கேட்டுக் கொண்டார்.

கொண்டார்.

தற்பொழுது தோட்டத்தொழிலாளர்கள் நாள் ஒன்றுக்கு அடிப்படைச் சம்பளமாக 200 ரூபாவும் நாளைய மாற்று விசேட கொடுப்பனவாக 20 ரூபாவும் மாதத்தில் 75 சதவீத வேலைக்கு சமூகமளித்திருந்தால் நாள் ஒன்று 70 ரூபாவாக மொத்தமாக 290 ரூபாவைப் பெற்று வந்தனர்.

2006ஆம் ஆண்டு மார்ச் மாதம் மேற்கொள்ளப்பட்ட ஒப்பந்தத்திற்கு அமையவே மேற்படி சம்பளம் நிர்ணயிக்கப்பட்டது. இந்த ஒப்பந்தம் கடந்த மார்ச் மாதம் 31ஆம் திகதியுடன் முடிவுக்கு வந்ததையடுத்து புதிய சம்பளத்தை நிர்ணயித்துக் கொள்வதற்கான பேச்சுவார்த்தை கடந்த 6 மாதங்களாக நடைபெற்று வந்தன.

இதுவரை சம்பள உயர்வு தொடர்பாக 8 சுற்றுப்பேச்சுவார்த்தைகளை தொழிற்சங்கங்களும் முதலாளிமார் சம்மேளனமும் நடத்திய போதிலும் வெற்றியளிக்கவில்லை.

இந்நிலையில் நேற்று மீண்டும் தொழிற்சங்கங்களும் முதலாளிமார் சம்மேளனமும் தொடர்ந்து நடத்திய பேச்சுவார்த்தையின் முடிவாகவே 405 ரூபா எனும் தொகையை நாளொன்றுக்கு வழங்குவதென திணைக்கம் காணப்பட்டுள்ளது. (6)

சவுதி அரேபியாவிற்கான கல்விச் சுற்றுலா

(கொழும்பு)

10 தமிழ் மற்றும் முஸ்லிம் மாணவர்கள் உள்ளிட்ட 25 மாணவர்கள் சவுதி அரேபியா விற்கான 10 நாள் கல்விச் சுற்றுலா ஒன்றினை மேற்கொள்ளும் வாய்ப்பினை பெற்றுள்ளனர்.

சவுதி அரேபியாவிலுள்ள இலங்கை தூதரகத்தினால் இந்த புலமைப்பரிசில் வழங்கப் பட்டுள்ளது. 5 தமிழ் மாணவர்களும் 5 முஸ்லிம் மாணவர்களும் மற்றும் 15 சிங்கள மாணவர்களும் இதற்காக தெரிவு செய்யப்பட்டுள்ளதாக தூதரகத்தின் ஆலோசகர் ஏ. எல்.எம். லெளயி தெரிவித்துள்ளார்.

இந்த மாணவர்களுக்கு தமது சுற்றுப் பயணத்தின் போது தலா 2 இலட்சம் ரூபா செலவு விடப்படவிருப்பதாக அவர் தெரிவித்துள்ளார். (6-4)

விடுதலைப்புலிகளின் சிரேஷ்ட தலைவர் அருள்மொளலி இடம்பெயர் முகாமில் கைது

(கொழும்பு)

விடுதலைப்புலிகளின் சிரேஷ்ட தலைவர்களில் ஒருவரான அருள்மொளலி இடம்பெயர் முகாமில் வைத்து கைது செய்யப்பட்டுள்ளதாக தெரிவிக்கப்படுகிறது.

அருள்மொளலி விடுதலைப்புலிகளின் உள்ளக புலனாய்வுப் பிரிவின் தலைவராக செயற்பட்டுவந்ததாகவும் விடுதலைப்புலித் தலைமை முதல் சாதாரண போராளி வரையில் இரகசிய தகவல் சேகரிப்பு பணிகளை மேற்கொண்டு வந்ததாகவும் குறிப்பிடப்படுகிறது.

விடுதலைப்புலிகளினால் கைது செய்யப்பட்ட பாதுகாப்பு தரப்பினர் குறித்த தகவல்களையும் இவரே திரட்டி வந்ததாக விசாரணைகளின் மூலம் தெரியவந்துள்ளது. (6)

மாற்று வலுவூவுள்ளோருக்கு நிதியுதவிகள்

(யாழ்ப்பாணம்)

வட மாகாண சமூக நலத்துறைத் திணைக்களத்தின் விசேட வேலைத் திட்டத்தின் கீழ் யாழ்ப்பிரதேச செயலர் பிரிவினா மாற்று வலுவூடையோர் 17 பேருக்கு சுய தொழிலுக்கான நிதியுதவிகள் வழங்கப்படுகின்றன.

ஒருவருக்கு தலா 50 ஆயிரம் ரூபாய் வீதம் நிதியுதவிகள் வழங்கப்படவிருப்பதாக தெரிவிக்கப்படுகின்றது.

(ச-30)

சம்பூர் அனல் மின் நிலையம் தொடர்பான ஒப்பந்தம் அடுத்த வாரம் கைச்சாத்து

(கொழும்பு)

தீருகோணமலை சம்பூர் பகுதியில் அமைக்கப்பட உள்ள நிலக்கரி அனல் மின் உற்பத்தி நிலையம் தொடர்பான உடன் படிக்கை அடுத்த வாரம் கைச்சாத்திடப்படவுள்ளதாக தெரிவிக்கப்படுகின்றது.

இந்தியாவின் தேசிய நிலக்கரி மின் உற்பத்தி கூட்டுத்தாபனம் மற்றும் இலங்கை மின்சார சபை ஆகியன இந்த உடன் படிக்கையில் கைச்சாத்திடவுள்ளன.

சம்பூரில் அமைக்கப்படும் நிலக்கரி மின் நிலையம் இலங்கையில் அமைக்கப்படும் இரண்டாவது நிலக்கரி அனல் மின் நிலையமாகும். இந்த மின் நிலையத்தில் ஆயிரம் மொகுவோட் மின்சாரத்தை உற்பத்தி செய்ய திட்டமிட்டிருப்பதாகவும் தெரிவிக்கப்படுகிறது. (6)

சுவாமி விவேகானந்தரின் அறிவுரைகள் நம்பிக்கையும் வலிமையும்

ஒவ்வொரு மனிதன் முன்பும் இந்த ஒரு கேள்வியை தான் வைக்கிறேன் - நீ வலிமையுடையவனாக இருக்கிறாயா? நீ வலிமையை உணர்கிறாயா? ஏனென்றால் உண்மை ஒன்றுதான் வலிமை தருகிறது. என்பதை நான் உணர்ந்திருக்கிறேன். உலகத்தின் நோய்க்கு வலிமை ஒன்றுதான் சரியான மருந்து.

மிகப்பெரிய உண்மை இது வலிமைதான் வாழ்வு; பலவீனமே மரணம் வலிமையே மகிழ்ச்சிகரமான வாழ்க்கை, நிரந்தரமான வளவாழ்வு, அமரத்துவம் ஆகும். பலவீனம் இல்லாத சித்திரவதையாகவும் துன்பமாகவும் அமைகிறது பலவீனமே மரணமே தான். !



வெளிநாட்டு முதலீட்டு நிறுவனங்கள் முதலீடுகளை மேற்கொள்ள அனுமதி

(கொழும்பு)

வெளிநாடுகளில் 5 முதலீட்டு நிறுவனங்களுக்கு இலங்கையில் தமது முதலீடுகளை மேற்கொள்வதற்கு இலங்கை முதலீட்டுச் சபை அனுமதி வழங்கியுள்ளது.

இது தொடர்பான அனுமதி வழங்கும் உடன்படிக்கைகள் கடந்த 11ஆம் திகதி கைச்சாத்திடப்பட்டுள்ளதாக தெரிவிக்கப்படுகிறது.

அலுமினியம் கணனி மென்பொருள் மற்றும் தேயிலை ஏற்றுமதி போன்ற வேலைத்திட்டங்களுக்கும் இறக்குமதி ஏற்றுமதி நிறுவனங்கள் இரண்டிற்கும் அனுமதி வழங்கப்பட்டுள்ளது.

இதன்படி இந்த முதலீட்டு நடவடிக்கைகளில் கொரியா, அவுஸ்திரேலியா, நியூசிலாந்து மற்றும் அமெரிக்கா போன்ற நாடுகளின் நிறுவனங்கள் ஈடுபடவுள்ளன.

இந்த நிறுவனங்கள் அலுமினியம் தொழில் துறையில் 10.9 மில்லியன் அமெரிக்க டொலர்களை முதலீடு செய்துள்ளதாக தெரிவிக்கப்படுகிறது.

படுகிறது.

இதேவேளை கட்டுநாயக்காவில் நிர்மாணிக்கப்படவுள்ள இறக்குமதி ஏற்றுமதி நிலையத்தினூடாக இலங்கைக்கும் அவுஸ்திரேலியாவிற்கும் இடையில் இந்த வியாபார நடவடிக்கைகளுக்காக 2 இலட்சத்து 50 ஆயிரம் டொலர்கள் முதலீடு செய்யப்பட்டுள்ளது.

இதேவேளை மாத்தளையில் மொரெவெவ பிரதேசத்தில் 50 ஏக்கர் நிலப்பரப்பில் தேயிலை ஏற்றுமதி வேலைத்திட்டம் ஒன்று ஆரம்பிக்கப்பட்டு அதன் கீழ் அவுஸ்திரேலியா, அமெரிக்கா, நியூசிலாந்து மற்றும் கொரியா போன்ற நாடுகளுக்கு ஏற்றுமதி செய்யப்பட இருப்பதாக தெரிவிக்கப்படுகிறது.

அத்துடன் ஒரு இலட்சத்து 50 ஆயிரம் பெறுமதியான கணனி மென்பொருள் உற்பத்தி வேலைத்திட்டம் ஒன்றும் அமெரிக்காவுடன் ஏற்படுத்திக்கொள்ளப்பட்டுள்ளதாக தெரிவிக்கப்பட்டுள்ளது. (6-4)

யாழிலிருந்து லொறிகள் மூலம் அனுப்பப்படும் பொருட்களை வவுனியாவிலும் கிறக்க அனுமதி

(கொழும்பு)

யாழ்ப்பாணத்திலிருந்து லொறிகள் மூலம் ஏற்றி வரும் உற்பத்திப் பொருட்களை வவுனியாவில் இறக்குவதற்கும் அனுமதி வழங்கப்பட்டுள்ளது.

ஜனாதிபதியின் சிரேஷ்ட ஆலோசகரும் பாராளுமன்ற உறுப்பினருமான பசில் ராஜபக்ஷவுடன் வன்னி மாவட்டப் பாராளுமன்ற உறுப்பினர் சிவநாதன் கிஷோர் நடத்திய பேச்சுவார்த்தையை அடுத்தே இந்த நடைமுறை அமுலுக்கு வந்தது.

இது வரை யாழ்ப்பாணத்திலிருந்து விளை பொருட்களோடு தென்பகுதிக்கு வரும் லொறிகள் அனுராதபுரத்தில் அல்லது கொழும்பிலேயே பொருட்களை இறக்க அனுமதி வழங்கப்பட்டது.

இதேவேளை வவுனியாவிலிருந்து யாழ்ப்பாணத்திற்கு பயணம் செய்வோரின் தொகை அதிகரித்துள்ளதனால் கூடுதல் பஸ்களை சேவையில் ஈடுபடுத்துமாறும் கோரிக்கை விடுக்கப்பட்டுள்ளது.

(6-4)

வடக்குகிழக்கில் உள்ள முப்படை முகாம்கள் அகற்றப்படமாட்டாது ஜனாதிபதி தெரிவிப்பு

(கொழும்பு)

வடக்கு கிழக்கில் தற்போது அமைக்கப்பட்டுள்ள முப்படை முகாம்கள் எந்த காரணத்திற்காகவும் அகற்றப்படமாட்டாது என ஜனாதிபதி தெரிவித்துள்ளார்.

வடக்கு கிழக்கில் நிலை நிறுத்தப்பட்டுள்ள முப்படையினரை அகற்றுமாறு தமிழ்தேசியக் கூட்டமைப்பு விடுத்த கோரிக்கைக்கு பதிலளிக்கும் வகையில் அவர் இதனைக் குறிப்பிட்டுள்ளார்.

குறிப்பாக உயர் பாதுகாப்பு வலயங்களில் மக்களை மீளக் குடியேற்ற வேண்டும் எனவும் இராணுவ முகாம்கள் அகற்றப்படவேண்டும் எனவும் தமிழ்தேசியக் கூட்டமைப்பு கோரிக்கை விடுத்திருந்தது.

எனினும் இந்த கோரிக்கைகளை ஏற்றுக்கொள்ள முடியாது என ஜனாதிபதி திட்டவாடமாக அறிவித்துள்ளார்.

தேசிய பாதுகாப்பை கருத்திற்கொண்டு தாம் இந்தத் தீர்மானத்தை எடுத்துள்ளதாகவும் இதில் மாற்றங்கள் கொண்டு வரப்படமாட்டாது எனவும் அவர் குறிப்பிட்டுள்ளார்.

அண்மையில் தமிழ்தேசியக் கூட்டமைப்பிற்கும் ஜனாதிபதிக்கும் இடையில் நடைபெற்ற சந்திப்பின் போதும் இந்த விடயம் குறித்து கலந்தாலோசிக்கப்பட்டுள்ளது. (6)



உயர்தரப் பரீட்சையின் இரண்டாம் கட்ட விடைத்தாள் மதிப்பீட்டு பணிகள்

(கொழும்பு)

க.பொ.த(உ/து) பரீட்சையின் இரண்டாம் கட்ட விடைத்தாள் மதிப்பீட்டு பணிகள் இன்று ஆரம்பமாகவுள்ளதாக பரீட்சைகள் திணைக்களம் தெரிவித்துள்ளது.

உயர்தரப் பரீட்சையின் முதற்கட்ட விடைத்தாள் மதிப்பீட்டுப் பணிகள் நேற்று நிறைவு பெற்றுள்ளதாகவும் 2ஆம் கட்ட விடைத்தாள் மதிப்பீட்டுப் பணிகளுக்கு சுமார் 7 ஆயிரம்

அதிகாரிகளை ஈடுபடுத்தவுள்ளதாகவும் பரீட்சைகள் ஆணையாளர் நாயகம் அனூர எதிரிசிங்க தெரிவித்துள்ளார்.

இரண்டாம் கட்ட விடைத்தாள் மதிப்பீட்டுப் பணிகள் 15 நகரங்களில் இடம்பெறவுள்ளதாகவும் இம் மதிப்பீட்டு பணிகளை எதிர்வரும் 25 ஆம் திகதி நிறைவு செய்ய திட்டமிட்டுள்ளதாகவும் அவர் மேலும் தெரிவித்தார். (6)

யாழ். மண்ணில் முதன்முறையாக...

சர்வதேச தரத்திலான

இன்று முதல் ஆரம்பம்

அதி நவீன சக்திர சிகிச்சைக் கூடம்

பிலிப்ஸ் நேசிங் ஹோம்

நிகழும் மங்கலகரமான விரோதி வருடம் ஆவணித்திங்கள் 29ஆம் நாள் (14.09.2009) திங்கட்கிழமை காலை 11.57 மணி முதல் 1.33 மணிவரையுள்ள சுபவேளையில்

யாழ். போதனா வைத்தியசாலை சக்திரசிகிச்சை நிபுணர் Dr.S. ரவிராஜ் அவர்களால் நாடாண்டி திறந்து வைக்கப்பட்டு, யாழ். போதனா வைத்தியசாலை மயக்க மருந்தேற்றல் நிபுணர் Dr.P. பிறேமகிருஷ்ணா அவர்களால் மங்கல விளக்கேற்றி ஆரம்பித்து வைக்கப்படும்.

இந் நிகழ்வில் நண்பர்கள், நலனறிநும்பிகள், அன்பர்கள் அனைவரையும் கலந்து சிறப்பிக்குமாறு அன்புடன் அழைக்கின்றோம்

யாழ். மண்ணில் முதன்முறையாகச் சர்வதேச தரத்திலான அதி நவீன உபகரணங்கள், விசேட கருவிகளைக் கொண்டு வடிவமைக்கப்பட்ட சக்திர சிகிச்சைக் கூடம்... (ஒப்பீடுசன் தியேட்டர்)

கணிமியமான, இயந்திர, மூலமான இரத்த சிறுநீர் பரிசோதனை...

நிபுணத்துவம் மிக்க யாழ். போதனா வைத்தியசாலை வைத்தியர்களால் நடத்தப்படும் வெளிநோயாளிகள் (OPD) சேவை...

தனித் தனித் தொலைக்காட்சிகள் (T.V) பெருத்தியட்ட சுத்தமான சுகாதாரமான வார்ட் வசதிகள்..

நிர்வாகம் : பிலிப்ஸ் நேசிங் ஹோம் இல.228, பிரதான வீதி, யாழ்ப்பாணம் (சிறைச்சாலை முன்பாக சன்ஹெஸ் மெடிசினிக் - யாழ்ப்பாணம் (யாழ்.பஸ் நிலையம் முன்பாக)

மன் தடைப்படலாவும் தொடர்ந்து இயங்கும் அந்நவீன (Latest Technology) மயக்க மருந்தேற்றும் இயந்திரம் மற்றும் அத் உயர் டவுன்சீம் (OT-Lamp)


தனிநாயர் வைத்தியசாலை வரலாற்றில் ஒரு மைல்சுல்

சர்வதேச தரத்திலான "நவீன" கருவிகளுடன் கூடிய மயக்கமெலும்பு இயந்திரம்

நியாயமான கட்டணத்தால் அனைத்துவகைச் சக்திர சிகிச்சைகளுக்கும்

(#3307) T.P. 021 222 4172

லீ புயலில் இங்கிலாந்து பணிந்தது; அவுஸ்திரேலியா தொடரை தனதாக்கியது



(லண்டன்)

பிரெட் லீயின் துல்லியமான பந்து வீச்சின் மூலம் அவுஸ்திரேலிய அணி 7 விக்

கெட்டுக்கள் வித்தியாசத்தில் நான்காவது ஒரு நாள் போட்டியிலும் வெற்றி பெற்று தொடரை 4:0 என்ற கணக்கில் தனதாக்கியது.

இங்கிலாந்துக்கு சுற்றுப் பயணம் மேற்கொண்டுள்ள அவுஸ்திரேலிய அணி 5 டெஸ்ட் போட்டிகள் கொண்ட டெஸ்ட் தொடர், 7 போட்டிகள் கொண்ட ஒரு நாள் தொடரிலும் விளையாடுகின்றது.

இதில் ஆஷஸ் டெஸ்ட் தொடரை இங்கிலாந்து அணி 2:0 என்ற கணக்கில் கைப்பற்றியது.

தொடர்ந்து நடைபெற்ற ஒரு நாள் தொடரில் முதல் மூன்று போட்டிகளிலும் வெற்றிபெற்று அவுஸ்திரேலிய அணி 3:0 என்ற கணக்கில் முன்னிலையிலுள்ளது.

இந் நிலையில் நான்காவது ஒரு நாள் போட்டி நேற்றுமுன்தினம் லண்டன் லோட்ஸ் மைதானத்தில் நடைபெற்றது.

இப் போட்டியில் நாணயச்சுழற்சியில்

வெற்றிபெற்று முதலில் துடுப்பெடுத்தாடிய இங்கிலாந்து அணி பிரெட் லீயின் வேகத்தில் 46.3 ஓவர்களில் 220 ஓட்டங்களை எடுத்து சகல விக் கெட்டுக்களையுமிழந்தது.

இதில் அணித் தலைவர் ஸ்ரொரஸ் 75 பந்துகளில் (8 பவுண்டரிகள் அடங்கலாக) 63 ஓட்டங்களையும் ஷா 39 ஓட்டங்களையும் பிறிர் 29, பொப்ரா 26 ஓட்டங்களையும் எடுத்தனர்.

பந்து வீச்சில் பிரெட் லீ 9 ஓவர்கள் பந்து வீசி ஒரு ஓட்டமற்ற ஓவர் உட்பட 49 ஓட்டங்களைக் கொடுத்து 5 விக் கெட்டுக்களையும் ஹயூரிச் 2 விக் கெட்டுக்களையும் பிரக்கன், ஜோன்ஸன் மற்றும் வோட்ஷன் ஆகியோர் தலா ஒரு விக் கெட்டுக்களையும் வீழ்த்தினர்.

பதிலுக்கு 50 ஓவர்களில் 221 ஓட்டங்களை எடுத்தால் வெற்றி என்ற இலக்குடன் துடுப்பெடுத்தாடிய அவுஸ்திரேலிய அணி பெய்னி, கிளார்க்கின் சிறப்பான துடுப்பாட்ட

த்தின் மூலம் 43.4 ஓவர்களில் 3 விக் கெட்டுக்களை மாத்திரமீழ்ந்து 221 ஓட்டங்களை எடுத்து 7 விக் கெட்டுக்கள் வித்தியாசத்தில் வெற்றிபெற்றது.

இதில் மைக்கல் கிளார்க் ஆட்ட மிழக்காமல் 62 ஓட்டங்களையும் பெய்னி 51 ஓட்டங்களையும் அணித் தலைவர் ரிக்கி பொன் டிங் 48 ஓட்டங்களையும் வோட்ஷன் 26, பெர்ஹயூசன் ஆட்டமிழக்காமல் 23 ஓட்டங்களையும் பெற்றனர்.

பந்து வீச்சில் பிரஷ்னன் 2 விக் கெட்டுக்களையும் ரஷீட் ஒரு விக் கெட்டுக்களையும் வீழ்த்தினர்.

இவ் வெற்றியின் மூலம் அவுஸ்திரேலிய அணி 7 போட்டிகள் கொண்ட தொடரை 4:0 என்ற கணக்கில் தனதாக்கியது.

இப் போட்டியில் அவுஸ்திரேலிய அணியின் வெற்றிக்கு அடித்தளம் அமைத்த பிரெட் லீ ஆட்ட நாயகனாகத் தெரிவானார்.

நடுவரை தீட்டிய நடப்புச்சம்பியன் செர்னா அமெரிக்க ஓபனிலிருந்து வெளியேற்றம்

(நியூயோர்க்)

அமெரிக்க ஓபன் டென்னிஸ் போட்டியின் அரையிறுதியில் நடப்பு சம்பியன் செர்னா வில்லியம்ஸ் தண்டனைப் புள்ளியால் தோல்வியைச் சந்தித்தார்.

இதன் மூலம் இரண்டு ஆண்டுகளின் பின் டென்னிஸ் களம் திரும்பிய பெல்ஜியத்தின் கிம் கிளிஜ்ஸ்டர்ஸ் இறுதிப் போட்டிக்கு முன்னேறினார்.

அமெரிக்க ஓபன் டென்னிஸ் போட்டியின் 13ஆவது நாளான நேற்று முன்தினம் பெண் களுக்கான ஒற்றையர் பிரிவு அரையிறுதிப் போட்டிகள் நடைபெற்றன.

இதில் அமெரிக்காவின் 2ஆம் நிலை வீராங்கனை செர்னா வில்லியம்ஸ்டன் கிம் கிளிஜ்ஸ்டர்ஸ் பலப்பரிட்சை நடத்தினார்.

பரபரப்பாக நடைபெற்ற இந்தப் போட்டியில் கிம் கிளிஜ்ஸ்டர்ஸ் வெற்றிபெற இரண்டு புள்ளிகள் தேவைப்படும் நிலையில் செர்னா வில்லியம்ஸ் எல்லை கோட்டைத்தாண்டி விளையாடியதாக நடுவரால் அறிவிக்கப்பட்டது. இதனால் ஆத்திரம் அடைந்த செர்னா நடுவரை மோசமான வார்த்தையால் திட்டினார்.

இதனைத் தொடர்ந்து நடுவர் இது குறித்து போட்டி மத்தியஸ்தரிடம் முறையிட அவர் தண்டனை புள்ளியாக கிம் கிளிஜ்ஸ்டர்ஸுக்கு ஒரு புள்ளியை வழங்க செர்னா இறுதிப் போட்டி வாய்ப்பை இழந்தார்.

இதன்போது செர்னா தன்னை கொலை செய்து விடுவதாக குறிப்பிட்டார் என்று நடுவர் குற்றம் சாட்டினார்.

ஏற்கனவே இந்த போட்டியின் முதல்

சுற்றின்போது செர்னா ஆடுகளத்தில் மோசமாக நடந்துகொண்டார்.

இதற்காக அவர் நடுவரின் எச்சரிக்கைக்கு உள்ளான நிலையிலேயே மீண்டும் நடுவருடன் வாக்குவாதத்தில் ஈடுபட்டார் என்பது குறிப்பிடத்தக்கது.

இதன்படி கிம் கிளிஜ்ஸ்டர்ஸ் அமெரிக்க ஓபன் இறுதிப்போட்டியில் டென்மார்க்கின்

கிரோலின் வொஸ்னிக்கை சந்திக்கவுள்ளார்.

அதே போன்று கடந்த மூன்று நாட்களாக முடிபு கிடைக்காமல் நீடித்துவந்த ஸ்பெயினின் ரபெல் நாடல் மற்றும் சிலியின் பெர்னான்டோ கொன்ஸலஸ் இடையிலான காலிறுதிப் போட்டியில் நாடல் 7-6, 7-6, 6-0 என்ற செட்கணக்கில் வெற்றிபெற்று அரையிறுதிக்கு முன்னேறினார்.



நம்பர்-1 அந்தஸ்தை இந்தியா 24 மணி நேரத்தில் இழந்தது

(டூபாய்)

சர்வதேச ஒரு நாள் போட்டிக்கான தரவரிசை பட்டியல் நிலையில்லாததாக உள்ளது. அவுஸ்திரேலிய அணி மட்டுமே நீண்ட காலம் முதல் இடத்தில் நீடித்தது.

மற்ற அணிகளால் அதிக காலம் முதலிடத்தில் நீடிக்க முடியவில்லை. இதற்கு ஒவ்வொரு போட்டியின் முடிவிலும் தரவரிசைப் புள்ளிகள் மாறுவதே முக்கிய காரணம்.

சர்வதேச கிரிக்கெட் சபை (ஐ.சி.சி) கடந்த 2002ஆம் ஆண்டு ஒக்டோபர் மாதம் சர்வதேச ஒரு நாள் போட்டிக்கான தரவரிசை பட்டியலை அறிமுகப்படுத்தியது. அணித்

தலைவர் தோனி பொறுப்பேற்ற பின் கடந்த 2007 முதல் இந்திய அணி ஒரு நாள் அரங்கில் ஆதிக்கம் செலுத்தி வருகிறது.

இலங்கை, இங்கிலாந்து, நியூசிலாந்து, மேற்கிந்தியத்தீவுகள் அணிகளுக்கு எதிரான ஒரு நாள் தொடர்களை வென்று தரவரிசைப் பட்டியலில் 2ஆவது இடத்துக்கு முன்னேறியது.

தற்போது முத்தரப்பு தொடரில் நியூசிலாந்தை வீழ்த்தி முதலிடம் பிடித்தது. இருப்பினும் இனிவரும் போட்டிகளில் இந்திய அணி சாதித்த தால் மட்டுமே முதலிடத்தை தக்க வைத்துக்

கொள்ளலாம் இதற்கு தரவரிசை விதிமுறைகள் தான் முக்கிய காரணம் ஒவ்வொரு போட்டியின் முடிவிலும் புள்ளிகள் வழங்கப்படுவதால் எந்த ஒரு அணியும் முதலிடத்துக்கு முன்னேறும் வாய்ப்புள்ளது.

உதாரணமாக முத்தரப்பு தொடரில் நியூசிலாந்தை வீழ்த்திய இந்திய அணி தரவரிசைப் பட்டியலில் நம்பர்-1 இடத்தை அடைந்தது.

இலங்கை அணிக்கு எதிராக இந்திய அணி தோல்வியடைந்து மீண்டும் 2ஆவது இடத்துக்கு தள்ளப்பட்டது.

இங்கிலாந்துக்கு எதிரான ஒரு நாள் தொடரை அவுஸ்திரேலியா 7-0 என கைப்பற்றும் பட்சத்தில் 3ஆவது இடத்திலிருந்து நம்பர்-1 இடம் பெறலாம்.

கடந்த மூன்று ஆண்டுகளில் அணியின் செயல்பாடு மற்றும் எதிரணியின் பலம், பலவீனம் ஆகியவை கணக்கில் எடுத்துக் கொள்ளப்படும்.

இது போன்ற கடினமான விதிமுறைகள் கடைப்பிடிக்கப்படுவதால் முதலிடம், எந்த அணிக்கும் நிரந்தரமல்ல என்ற நிலை காணப்படுகிறது.

ஒரு நாள் முதல்வன்

முத்தரப்பு தொடரில் நியூசிலாந்தை வீழ்த்திய இந்திய அணி தரபட்டியலில் முதலிடத்தை பிடித்தது. நேற்றுமுன்தினம் இலங்கையிடம் தோல்வி அடைந்ததன் மூலம் முதலிடத்தை 24 மணி நேரம் 14 நிமிடங்களில் பறி கொடுத்தது.

தற்போது தென்னாபிரிக்கா முதலிடத்துக்கு முன்னேறியுள்ளது. இந்தியா இரண்டாம் இடத்தில் உள்ளது. இனி சம்பியன்ஸ் தொடரில் சாதித்தால் மட்டுமே இந்தியா மீண்டும் முதலிடம் பெறமுடியும்.

ஆஸி ஆதிக்கம்

சர்வதேச ஒரு நாள் போட்டிக்கான தரவரிசைப் பட்டியலில் அவுஸ்திரேலிய தான் நீண்ட காலம் முதலிடம் பெற்று அசத்தியுள்ளது.

கடந்த 2002 ஒக்டோபரில் தரவரிசைப் பட்டியல் முறை அறிமுகப்படுத்தப்பட்டதில் அது தொடர்ந்து முதலிடம் பெற்று சாதித்துள்ளது.

சுழல் நாயகன் முரளியின் சாதனைப் பயணம் 108



முத்தரப்பு தொடரில் இலங்கை அணி இறுதிப் போட்டிக்கு முன்னேறுவதைத் தீர்மானிக்கும் தென்னாபிரிக்க அணியுடனான லீக் சுற்றின் 9 ஆவது போட்டி 1998 ஆம் ஆண்டு ஏப்ரல் 19 ஆம் திகதி புலோம்போன்ரையில் நடைபெற்றது.

இப்போட்டியில் நாணயச்சுழற்சியில் வெற்றிபெற்ற தென்னாபிரிக்க அணி முதலில் களத்தடுப்பைத் தீர்மானித்தது.

இதனடிப்படையில் முதலில் துடுப்பெடுத்தாடிய இலங்கை அணி முன்னணித் துடுப்பாட்ட வீரர்கள் சோபிக் காத நிலையில் 36 ஓவர்களில் சகல விக் கெட்டுக்களைமீழ்ந்து 105 ஓட்டங்களை எடுத்து.

இதில் முரளிதரன் ஓட்டமெதனையும் எடுக்காமல் ஆட்டமிழந்தார். பதிலுக்கு துடுப்பெடுத்தாடிய

தென்னாபிரிக்க அணி 26.3 ஓவர்களில் 5விக் கெட்டுக்களை மாத்திரமீழ்ந்து 106 ஓட்டங்களை எடுத்து 5 விக் கெட்டுக்கள் வித்தியாத்தில் வெற்றி பெற்றது.

இப்போட்டியில் தோல்வியடைந்த இலங்கை அணி முத்தரப்புத் தொடரிலிருந்து வெளியேறியது.

இதில் முரளிதரன் 8.3 ஓட்டங்கள் பந்து வீசி ஒரு ஓட்டமற்ற ஓவர் உட்பட 34 ஓட்டங்களைக்கொடுத்து ஜக்கலிலை (18) ஆட்ட மிழக்கச் செய்து ஒரு விக் கெட் வீழ்த்தினார்.

இத் தொடரைத் தொடர்ந்து நாடு திரும்பிய இலங்கை அணி தாயகத்தில் 3 போட்டிகள் கொண்ட டெஸ்ட் தொடரில் நியூசிலாந்து அணியைச் சந்தித்தது. (பயணிக்கும்)

பாலா

சனல் 4 வீடியோக் காட்சியை நிரூபிக்க அரசு பயன்படுத்தியது போலியானது

(நியூயோர்க்)

சனல்-4 தொலைக்காட்சி சேவை வெளியிட்ட சாட்சுக்குரிய வீடியோ பொய்யானது என அரசு கூறுகிறது.

அது பொய்யானது; சித்திரிக்கப்பட்டது என்றல்லாமல் கூறும் அரசு அதை விஞ்ஞான ரீதியாக நிரூபித்துள்ளதாகவும் கூறுகிறது.

ஆனால் இவ்வாறு பொய்யென நிரூபிப்பதற்காக அரசு உண்மையான வீடியோவை

உதைபந்தாட்டம்

(யாழ்ப்பாணம்)

யாழ்ப்பாணம் பாலசாலைகளுக்கிடையிலான 13வதுக்குட்டி உதைபந்தாட்ட அணி களுக்கிடையிலான போட்டிகள் இன்று பிற்பகல் ஒரு மணியளவில் யாழ்ப்பாணம் கல்லூரி மைதானத்தில் ஆரம்பமாகவுள்ளன. (ச)

வவு. முகாமிலிருந்து யாழ்ப்பாணம்...

வெளி மாவட்டங்களில் இருந்து அழைத்து வரப்பட்ட நிலையில் ஏனைய யாழ்ப்பாணம் குடாநாட்டை சேர்ந்த மக்களையும் கட்டங்கட்டமாக யாழ்ப்பாணம் குடாநாட்டுக்கு அழைத்து வருவதற்கான நடவடிக்கைகள் மேற்கொள்ளப்பட்டுள்ளன.

வவுனியா நலன்புரி நிலையங்களில் இருந்து யாழ்ப்பாணம் குடாநாட்டுக்கு அழைத்து வரப்படவுள்ள மக்களுக்கான வதிவிடத்தினை உறுதிப்படுத்தும் முகமாக காரைநகர் தோப்புக்காடு குடியேற்ற வீடுகளை அம் மக்களின் பாவனைக்கு தற்காலிகமாக வழங்குவதற்கு சம்மந்த

நிபுணர்கள் குழு தகவல்

பயன்படுத்தவில்லை என தெரிவிக்கப்படுகிறது.

அதாவது கைத்தொலைபேசியால் எடுக்கப்பட்ட வீடியோவைப் பயன்படுத்தாமல் தொலைக்காட்சியில் ஒளிபரப்பப்பட்டதை தாம் புதிது செய்து அந்த வீடியோவைப் பயன்படுத்தி தமது நிரூபித்தல்களைச் செய்துள்ளதாக நிபுணர்கள் கூறியுள்ளனர்.

அமெரிக்காவை தளமாக கொண்டு இயங்கும் இன அழிப்புக்கு எதிரான தமிழர்கள் மேற்கொண்ட ஆய்விலிருந்தே இது கண்டுபிடிக்கப்பட்டுள்ளது.

இந்த ஆய்வை மேற்கொள்வதற்காக இன அழிப்புக்கு எதிரான அமைப்பு அமெரிக்க

நிபுணர்களைத் தேர்ந்தெடுத்துள்ளது. அமெரிக்க நிபுணர்கள் கொடுத்த ஆரம்பக் கட்ட அறிக்கையிலேயே இவ்விடயங்கள் கூறப்பட்டுள்ளன. (ச-3,5)

ஒரு இலட்சத்து 80 ஆயிரம்...

லுள்ள மக்களை விரைவில் அவர்களது சொந்த இடங்களில் குடியமர்த்த வேண்டும் என்பதே அரசாங்கத்தின் நோக்கம் என அவர் தெரிவித்துள்ளார்.

எவ்வாறெனினும் பாதுகாப்பு நிலவரங்கள் தொடர்பில் கவனம் செலுத்த வேண்டிய தேவை காணப்படுவதாக அவர் சுட்டிக்காட்டியுள்ளார்.

இடைத்தங்கல் முகாம்களில் தங்கவைக்கப்பட்டுள்ள 2 இலட்சத்து 80 ஆயிரம் பொது மக்களில் பெரும் பான்மையானவர்கள் அடுத்த மாதமளவில் தங்களது சொந்த இடங்களில் குடியமர்த்தப்படுவார்கள் என அவர்

38 மெ.தொன்...

உள்வல நிகழ்விலேயே இதனை அவர் தெரிவித்தார்.

தற்போது பொருளாதார சிக்கலில் உள்ள அரசாங்கம் அதனை நிவர்த்தி செய்யும் நோக்கிலேயே இந்த தங்கத்தை விற்கும் நடவடிக்கையை மேற்கொண்டுள்ளது.

14 ஆயிரம் கோடி ரூபாய் மதிப்புள்ள இந்த தங்கத்தை விற்பனை செய்வதற்காக அரசாங்கம் அமைச்சரவையின் அனுமதியை பெறாத நிலையிலே இந்த திட்டத்தை அமுல்படுத்துவதில் முனைப்பாக உள்ளதாக ரணில் விக்கிரமசிங்க மேலும் தெரிவித்தார். (ச-7)

பட்ட அரசு அதிகாரிகளின் உட்பக அமைச்சர்களால் தேவானந்தா நடவடிக்கை மேற்கொண்டுள்ளார்.

இதன் ஆரம்ப கட்டமாக இப்பகுதிகளில் உள்ள வீதிகள் குடியிருப்புக்கானிகள் என்பவற்றின் மக்கள் பாவனைக்கு ஏற்ற வகையில் துப்புரவு செய்து திருத்தி அமைக்கும் வேலைத் திட்டங்கள் இடம்பெற்று வருகின்றன. இவ்வேலைத்திட்டங்களில் ஈடுபடுத்தப்பட்டுள்ள மக்களுக்கான உதவித்திட்டங்களையும் வழங்குவதற்கு அமைச்சர் நடவடிக்கை மேற்கொண்டுள்ளார். (ச-5)

உணவுப் பொருள் விற...

குறித்த காலத்தின் பின்னர் வவுனியா முகாம் கழுவில் உள்ள கடைகளிலேயே இடம் பெயர்ந்த மக்கள் உணவுப் பொருட்களைக் கொள்வனவு செய்ய நேரிடும் எனவும் உணவுகளை கொள்வனவு செய்யும் வசதியை முகாம்களில் உள்ள மக்களில் 5 இலட்சம் பகுதியினரை பெற்றிருப்பதாகவும் அவர் சுட்டிக்காட்டியுள்ளார்.

முகாம் மக்களுக்கான உலர் உணவு விறியோகம் கடந்த ஒரு மாத காலமாக சீராக நடைபெறவில்லை எனவும் எதிர்வரும் காலத்தில் ஏற்படப்போகும் நிலைமையினால் முகாம் மக்களின் போஷாக்கு குறைபாடு மேலும்

தெரிவித்துள்ளார். தற்போது 2 இலட்சத்து 80 ஆயிரமாகக் காணப்படும் இடம் பெயர் மக்களின் எண்ணிக்கை எதிர்வரும் ஒக்ரோபர் மாத முடியில் ஒரு இலட்சமாக குறைக்கப்படும் என அவர் குறிப்பிட்டுள்ளார்.

முகாம் மக்கள் சித்திரவதைக்கு உட்படுத்தப்படுவதாக வெளியான செய்திகளில் உண்மையில்லை இடைத்தங்கல் முகாம் கழுவில் 100 வீதம் திருப்தியளிக்காத போதிலும் அதனை சித்திரவதை கூடங்களாக வர்ணிப்பதனை ஏற்றுக்கொள்ள முடியாதென அவர் தெரிவித்தார். (ச-5)

மோசமடையக்கூடும் எனவும் அந்த அதிகாரி குறிப்பிட்டுள்ளார்.

அரசாங்கம் வழங்கிய வாக்குறுதிகளுக்கமைய இதுவரை மக்கள் மீள்குடியமர்த்தப்படாததன் காரணமாக உயிர்காக்கும் அவசர பணிகளுக்கான உதவிகளைத் தவிர ஏனைய உதவிகளை தொண்டர் அமைப்புகள் நிறுத்தியுள்ளதாக ஐக்கிய நாடுகள் சபையின் மனிதாபிமானப் பணிகள் அலுவலகத்தின் இலங்கைக்கான பிரதிநிதி இதற்கு முன்னர் தெரிவித்திருந்தார்.

இந்த உணவு நெருக்கடி குறித்து கலந்துரையாட உலக உணவுத் திட்டம், கரிதான் நிறுவனம், மனிதாபிமான அமைப்புகளின் கூட்டமைப்பு ஆகியன ஆராய்ந்து வருவதாக கூறப்பட்டது. (ச-5)

அரசுக்கு எதி...

தொடர்பான செய்யும் மதி ஆதாரங்களை திரட்டி வருவதாக தெரிவிக்கப்படுகிறது.

அமெரிக்க பிரஜையான பாதுகாப்புச் செயலாளர் கோதபாய ராஜபக்ஷ மற்றும் அமெரிக்க குடியுரிமையுடைய முன்னாள் இராணுவத் தளபதி சரத் பொன்சேகா ஆகியோருக்கு எதிராக வழக்குத் தொடர திட்டமிடப்பட்டுள்ளது.

மீள்பார்வை

கொழும்புத் தமிழ்ச் சங்கத்தில் நடந்த ஆய்வரங்குச் சிறப்புரைகள்

“விஜய நகரப் பேரரசும் கலாசார மறுமலர்ச்சியும்”

உங்கள் வலம்புரியில்

நாளை மறுதினம் 16.09.2009 தொடக்கம் பேராசிரியர்களின் ஆய்வியல், சிந்தனைகளை வாசிக்கத் தவறாதீர்கள்.

புல...

கைது செய்யும் நோக்கத்துடன் அரசு எரித்திரியாவுடன் இராஜதந்திர உறவுகளை வலுப்படுத்த முயற்சித்து வருகின்றது.

எரித்திரியாவுக்கான இலங்கைத் தூதுவராக மேஜர் ஜெனரல் அமல் கருண சேகர நியமிக்கப்பட்டுள்ளார். இவர் முன்னர் புலனாய்வுத் துறையில் பணியாற்றியவர்.

மலேசியாவுக்கு மேஜர் ஜெனரல் உதயா பெரேரா வை நியமித்தது போலவே இந்த நடவடிக்கையும் அமைந்துள்ளது.

ஜேர்மனியில் விடுதலைப் புலிகளின் நடவடிக்கைகளை கட்டுப்படுத்தும் நோக்கத்துடன் 57 ஆயுத படை யணியின் கட்டளை அதிகாரி மேஜர் ஜெனரல் ஜகத்யஸ் ஜேர்மனி நாட்டுக்கான பிரதி தூதுவராக நியமிக்கப்பட்டுள்ளதும் குறிப்பிடத்தக்கது. (ச-5)

லாண்ட் மாஸ்...

ஒன்று குறுக்கே சென்றதாகவும் இதன்போது கட்டுப்பாட்டை இழந்த லாண்ட் மாஸ்ரர் மதி லுடன் மோதி விபத்திற்குள்ளானதாகவும் தெரிவிக்கப்பட்டுள்ளது.

இதன்போது இயந்திரப் பகுதிக்குள் சிக்கண்ட யுவதி தூக்கி வீசப்பட்டு உயிரிழந்ததாக கூறப்பட்டுள்ளது.

பிரஸ்தாப யுவதி சந்தையிலிருந்து வீட்டுக்குத் திரும்பிக் கொண்டிருந்த போது இச்சம்பவம் இடம்பெற்றுள்ளது. யுவதியின் சடலம் விசாரணை களுக்காக யாழ்ப்பாணம் வைத்திய சாலையில் ஒப்படைக்கப்பட்டுள்ளது. (ச-30)

SUBRA கல்வி நிறுவனத்தின் கண்ணீர்ப் பூக்கள்



எமது நிறுவனத்தின் சிரேஷ்ட சிங்கள பாட ஆசிரியர், ஆசிரியர் திலகம், பேராசிரியர் திரு. S. லீலாகிருஸ்ணன் (J.P) அவர்களது மைத்துனர்,

அமரர் கணபதிப்பிள்ளை

சுந்தர்

அவர்களின் திடீர் மறைவையிட்டு ஆழ்ந்த வேதனையடைகிறோம். அன்னாரின் ஆத்மா சாந்தியடைய இறைவனைப் பிரார்த்திக்கிறோம்.

Subra கல்வி நிறுவனத்தினர்

வட்டுக்கோட்டை

சித்தன்கேணி.

(3518)

Certificate, Managerial, Strategic, TOPCIMA

CIMA சுற்றுச்சூழல் மற்றும் பரீட்சைகள்

பத்வகர் **Imperial College**

The only "Listed College" for 15th Sep. 2009

CIMA course provision in Jaffna இங்கு முன் Hotline: 0772395895

324, Palaly Road, Parameswara Junction, Jaffna.

இப்பொழுது

PC SYSTEMS சுன்னாகத்தில்

Internet Browsing

வெளிநாட்டு அழைப்புக்கள் நிமிடத்திற்கு 3/= மட்டுமே

Internet Browsing இலவசம்

Dialog Sim, Mobitel Sim பெற்றுக்கொள்ளலாம்.

Mobitel Reload Sim Available (0716333000)

ஆலடிச் சந்தி, யாழ்ப்பாணம் வீதி, இல. 24, கே.கே.எஸ். வீதி, மாண்புமயம் சுன்னாகம். (C-2644)

உடனடியாகத் தேவை

யாழ்ப்பாணம் மாநகரசபை எல்லைக்கு உட்பட்ட பகுதியில் அலுவலகமாகப் பயன்படுத்தக் கூடிய வீடு அல்லது கட்டிடம் வாடகைக்கு உடனடியாகத் தேவை

தொடர்புகளுக்கு 0714943854 (331)

கிரிஸ்ரல் சென்ரர் - நெல்லியடி ENGLISH CLASS பிரிவு II

ஆரம்பம் 14.09.2009 : பிப 100 மணி யாழ்ப்பாணம் முன்னணி ஆசிரியர் By :- S. Ranjith

Note:- *A/L எடுத்துமணவர்களுக்கு வடமராட்சி கிழக்கு, தென்மராட்சி மாணவர்களின் போக்குவரத்துக்கு ஏற்ப நேரமாற்றம் செய்யப்படும் (4 மாதத்தில் பேச எழுதக் கற்றுக் கொள்ளலாம்) (3519) -நிர்வாகி (ச-5)